



గరుడ వార్త

తెలుగు దినపత్రిక

మేడ్చల్ మల్కాజ్గిరి

సంపుటి : 3

సంచిక : 208

శనివారం

23 ఆగస్టు 2025

పేజీలు : 4

వెల : రూ. 2.00



హైదరాబాద్ : భారత రాష్ట్ర సమితి అధికారంలో ఉన్నప్పుడు కాలేశ్వరం ఎత్తిపోతల పథకాన్ని నిర్మించారు. భారత రాష్ట్ర సమితి అధికారంలో ఉన్నప్పుడే కాలేశ్వరం ఎత్తిపోతల పథకంలో భాగంగా కీలకమైన మేడిగడ్డలో రెండు ఫిల్లర్లు కుంగిపోయాయి. అప్పట్లో ఈ వంతెన మీదుగా రాకపోకలను నిలిపివేశారు. ఆ తర్వాత మేడిగడ్డ విషయంలో కేంద్ర అధికారులు విచారణ సాగించారు. అనంతరం రాష్ట్ర ప్రభుత్వం ఒక కమిషన్ ను కూడా ఏర్పాటు చేసింది. ఇటీవల ఆ కమిషన్ నివేదిక ఇచ్చింది. ఆ నివేదిక మీడియాకు లీక్ అయింది. ఇక అప్పటి నుంచి కాంగ్రెస్, భారత రాష్ట్ర సమితి నాయకుల మధ్య వాగ్వాదం జరుగుతూనే ఉంది. కాలేశ్వరం కమిషన్ రిపోర్ట్ పై స్టే

ఇవ్వాలని కెసిఆర్, హరీష్ రావు హైకోర్టుకు వెళ్లారు. హైకోర్టు ఎదుట కెసిఆర్, హరీష్ రావు తరపున న్యాయవాదులు తమ వాదన వినిపించారు.. అసెంబ్లీలో కాలేశ్వరం కమిషన్ రిపోర్ట్ ను ప్రవేశపెట్టుకుండా ఉండాలని హైకోర్టును విన్నవించారు.. ఇరుపక్షాల వాదనలు విన్న హైకోర్టు కేసిఆర్, హరీష్ రావుకు వ్యతిరేకంగా తీర్పు ఇచ్చింది. ఇటువంటి స్థితిలో తాము మధ్యంతర ఉత్తరంలో ఇవ్వలేమని స్పష్టం చేసింది. నివేదికను శాసనసభలో ప్రవేశపెట్టడానికి ఇంకా 6 నెలల సమయం ఉందని.. అలాంటప్పుడు స్టే ఇవ్వాలని ఎలా అడుగుతారని పేర్కొంది. గులాబీ దళపతి, నీలీపారుదల శాఖ మాజీమంత్రి ప్రస్తుతం ఎమ్మెల్యేలుగా కొనసాగుతున్న నేపథ్యంలో..

కాలేశ్వరం కేసు..

కేసీఆర్, హరీష్ రావుకు.....

దిమ్మతిరిగే షాక్ ఇచ్చిన హైకోర్టు!

అసెంబ్లీలో చర్చించిన తర్వాత తదుపరి చర్యలు తీసుకుంటామని స్పష్టం చేసింది. అంతేకాదు తదుపరి విచారణను నాలుగు వారాలకు వాయిదా వేస్తామని ప్రకటించింది. హైకోర్టు వ్యతిరేకంగా తీర్పు ఇచ్చిన నేపథ్యంలో సుప్రీం కోర్టును ఆశ్రయించే యోచనలో కెసిఆర్, హరీష్ రావు ఉన్నట్లు సమాచారం. ఒకవేళ సుప్రీంకోర్టులో కూడా వారికి వ్యతిరేకంగా తీర్పు వస్తే.. అప్పుడు ఏం జరుగుతుందనేది చూడాల్సి ఉంది.. మరోవైపు కాళేశ్వరం విషయంలో ఇటీవల కాలంలో భారత రాష్ట్ర సమితి ప్రజం

తేషన్ మీద ప్రజెంటేషన్లు ఇచ్చింది. కాలేశ్వరంలో ఏ తప్పు జరగలేదని.. అడ్డగోలుగా ఎటువంటి నిర్మాణం చేపట్టలేదని.. ప్రతిదీ కూడా ఇంజనీర్ల ద్వారానే నిర్మించినట్లు ప్రజెంటేషన్లో హరీష్ రావు చెప్పుకొచ్చారు. అయితే ఇప్పుడు హైకోర్టు వ్యతిరేకంగా తీర్పు ఇచ్చిన నేపథ్యంలో కాంగ్రెస్ పార్టీ నాయకులు సోషల్ మీడియా వేదికగా విమర్శలు చేస్తున్నారు. కాలేశ్వరం విషయంలో తప్పించుకోవాలని చూస్తున్నప్పటికీ హైకోర్టు తలంబించింది.. ఇప్పటికైనా హరీష్ రావు, కెసిఆర్ వాస్తవాలు తెలుసుకోవాలని కాంగ్రెస్ పార్టీ నాయకులు గుర్తు చేస్తున్నారు..



హైదరాబాద్ : కూకట్‌పల్లిలో బాలిక (11 ఏళ్లు) హత్య కేసును పోలీసులు ఛేదించారు. బాలిక హత్య చేసిన వ్యక్తిని పోలీసులు గుర్తించారు. కేసుకు సంబంధించిన వివరాలను గురువారం నాడు పోలీసులు మీడియాకు వెల్లడించారు. అమ్మాయిని 10వ తరగతి చదువుతున్న అబ్బాయి హత్య చేసినట్లు పోలీసులు గుర్తించారు. నిందితుడిని పోలీసులు అదుపులోకి తీసుకుని పూర్తి వివరాలు రాబట్టారు. నిందితుడు తాను బాలికను ఎందుకు చంపాననే వివరాలను పోలీసులకు పూసగుచ్చినట్లు వివరించాడు. బాధితుల ఇంటి పక్కన బిల్డింగ్లో ఉంటున్న ఈ అబ్బాయి.. దొంగతనం కోసం బాలిక ఇంటికి వెళ్లినట్లు పోలీసులు తెలిపారు. అయితే చోరీ సమయంలో తనను బాలిక చూడటంతో.. ఆమె నిందితుడు దాడి చేశాడు. ఈ దాడిలో తీవ్రంగా గాయపడిన అమ్మాయి ప్రాణాలు కోల్పోయింది. కూకట్‌పల్లిలో తమ కూతురుతో నివాసం ఉంటుంటున్న దంపతులు.. ఎప్పటిలాగే తమ తమ విధులకు వెళ్లిపోయారు. ఇంట్లో కూతురు మాత్రమే ఉంది. అయితే, మధ్యాహ్నం భోజనం కోసం చిన్నారి తండ్రి ఇంటికి వచ్చాడు. తలుపు ఓపెన్ చేసి చూడగా పాక్ అయ్యాడు. రక్తపు మడులో తన బిడ్డ పడి ఉండటం చూసి గట్టిగా అరిచాడు. స్థానికులు వచ్చి చూశారు. పోలీసులకు సమాచారం అందించగా.. ఘటనా స్థలానికి చేరుకున్నారు. బాలిక మృతదేహాన్ని పరిశీలించారు. కేసు నమోదు చేసుకుని.. దర్యాప్తు చేపట్టారు. బాలిక శరీరంపై 20 కత్తిపోట్లు గుర్తించిన పోలీసులు.. నిందితులు ఎవరనేది తేల్చడానికి ప్రత్యేక బృందాలతో తీవ్రంగా గాలించారు. అయితే, ఎలాంటి ఆధారాలు లభించకపోవడంతో కేసు మిస్టరీగా మారింది. ఈ క్రమంలో లభించిన ఒక ఎవిడెన్స్ తో నిందితుడిని గుర్తించినట్లు పోలీసులు తెలిపారు. చిన్నారి హత్యపై గత ఐదు రోజులుగా అనేక ప్రచారాలు జరిగాయి. చివరకు అమ్మాయిని చంపేసింది.. ఒక మైనర్ బాలుడు అని తెలడం స్థానికంగా తీవ్ర కలకలం రేపుతోంది.



గుడ్ న్యూస్..

వైద్య ఆరోగ్యశాఖలో పోస్టుల భర్తీకి నోటిఫికేషన్ విడుదల
హైదరాబాద్, ఆగస్టు 22 : తెలంగాణ వైద్య ఆరోగ్యశాఖలో ఖాళీగా ఉన్న పోస్టులను భర్తీ చేయడానికి తెలంగాణ ప్రభుత్వం సిద్ధమైంది. 1623 స్పెషలిస్ట్ డాక్టర్ పోస్టుల భర్తీకి రేపంతో ప్రభుత్వం నోటిఫికేషన్ విడుదల చేసింది. తెలంగాణ వైద్య విధాన పరిషత్ పరిధిలోని హాస్పిటల్‌లో 1616, ఆర్టీసీ హాస్పిటల్‌లో 7 పోస్టులు భర్తీ చేయడానికి గ్రీన్ సిగ్నల్ ఇచ్చింది. ఆయా దరఖాస్తులకు సెప్టెంబర్ 8వ తేదీ నుంచి 22వ తేదీ వరకూ గడువు విధించింది తెలంగాణ ప్రభుత్వం. ఈ పోస్టుల భర్తీలో తెలంగాణ వైద్య విధాన పరిషత్‌లోని హాస్పిటల్‌లో స్పెషలిస్ట్ డాక్టర్ల సంఖ్య పెరుగుతున్నాయి. జిల్లా, ఏరియా హాస్పిటల్స్, కమ్యూనిటీ హెల్త్ సెంటర్లలో వైద్య సేవలు మరింత మెరుగవుతున్నాయి. పబ్లిక్ సెక్టార్‌లో వైద్య సేవలు చేరువ అవుతున్నాయి. ఆరోగ్యశాఖలో ఇప్పటికే సుమారు 8 వేల పోస్టులను ప్రభుత్వం భర్తీ చేసింది. మరో 7 వేల పోస్టులకు భర్తీ ప్రక్రియ కొనసాగుతోంది.



ఆయనకు రాజకీయంగా మెచ్చులబి రాలేదు

హైదరాబాద్ : బీఆర్ఎస్ పార్టీ అధినేత, మాజీ సీఎం కేసీఆర్ తోపాటు ఆ పార్టీ ఎమ్మెల్యే కేబీఆర్ పై కాంగ్రెస్ పార్టీ వర్సింగ్ ప్రెసిడెంట్ టి. జగ్గారెడ్డి మరోసారి మండిపడ్డారు. శుక్రవారం గాంధీభవన్ లో జగ్గారెడ్డి విలేకర్లతో మాట్లాడుతూ.. పదేళ్లు మంత్రిగా పని చేసిన కేబీఆర్ కి రాజకీయంగా మెచ్చులబి రాలేదని ఎద్దేవా చేశారు. కేసీఆర్ దీక్ష.. కాంగ్రెస్ పార్టీ చేసిన డిజైన్ అని అభివర్ణించారు. కేసీఆర్ జాక్ పాట్ కొట్టాడు. కానీ మా వాళ్లు కొట్ట లేక పోయారన్నారు. అన్నం లేకుండా కేసీఆర్ ఉండగలడా? అంటూ ఈ సందర్భంగా ఆయన సందేహం వ్యక్తం చేశారు. బాధ్యతాయుతంగా మాట్లాడాల్సిన కేబీఆర్ నోరు జారుతున్నాడంటూ ఆగ్రహం వ్యక్తం చేశారు. ఈ సమయంలో కేబీఆర్ అమ్మమ్మ, తాతయ్య ఉండి ఉంటే.. అతడి చెంపపై కొట్టేవారన్నారు. కేసీఆర్ కుటుంబమంతా ద్రామా ఆర్టిస్టులని ఎద్దేవా చేశారు. తన ప్రశ్నలకు సమాధానం చెప్పే పరిజ్ఞానం కేబీఆర్ కి ఉందా? అంటూ సందేహం వ్యక్తం చేశారు. కేసీఆర్ కుటుంబానికి క్యారెక్టర్ లేదని విమర్శించారు. కాంగ్రెస్ పార్టీ ప్రత్యేక తెలంగాణ రాష్ట్రం ఇవ్వక పోతే మీరెవరో ప్రజలకు కూడా తెలియక పోయేదని వ్యంగ్యంగా అన్నారు. తెలంగాణ రాష్ట్రం ఇచ్చిన కాంగ్రెస్ పార్టీ ఇప్పుడు నీకు చిల్లర పార్టీ అయిందా? అంటూ కేబీఆర్ పై నిప్పులు చెరిగారు. నీ కుటుంబమంతా.. సోనియా గాంధీ ఇంటికి వెళ్లినప్పుడు చిల్లర పార్టీ అనిపించ లేదా? అంటూ కేబీఆర్ కు ఈ సందర్భంగా జగ్గారెడ్డి చురకలంటించారు.

ప్రపంచీ ఆర్థిక వ్యవస్థలో కాత్తే శక్తి?

అమెరికా నుండి దూరమవుతున్న వాణిజ్య భాగస్వాములు

భారతదేశం, చైనా, కెనడాకు అదృష్టం..

ప్రపంచ ఆర్థిక వ్యవస్థ ఒక పెద్ద మార్పు వైపు కదులుతోంది. అమెరికా యొక్క అత్యంత ముఖ్యమైన ఏడు వాణిజ్య భాగస్వాములు తమ ఎగుమతులను అమెరికా పోర్టుల నుండి మళ్లించి, కెనడా వైపు వుళ్లిస్తున్నాయి. సైనిక పరికరాల కోసం లోహాలు, అసపత్రాల కోసం అమెరికాను ముందులు ముందు ముసం ప్రతిరోజూ తాగే కాఫీ వంటి వస్తువులు అన్నీ ఇప్పుడు కెనడా పోర్టుల వైపు వెళ్తున్నాయి. గత సంవత్సరంలో మాత్రమే, ఈ దేశాలు కెనడాతో బిలియన్ల డాలర్ల విలువైన వాణిజ్య ఒప్పందాలపై సంతకాలు చేసి, కెనడాను ఉత్తర అమెరికాలో ఒక కొత్త వాణిజ్య కేంద్రంగా మారుస్తున్నాయి.

విదేశీ సరఫరాదారులను అమెరికాతో వాణిజ్యం చేయడానికి వెనకాడేలా చేశాయి. దీని ఫలితంగా, కెనడా తన స్థానాన్ని తెలివిగా ఉపయోగించుకుని, ఈ దేశాలతో స్థిరమైన మరియు నమ్మదగిన వాణిజ్య సంబంధాలను ఏర్పరచుకుంటుంది. కెనడా యొక్క వ్యూహాత్మక చర్య మరియు అమెరికా యొక్క సవాలు... కెనడా, ఈ దేశాలతో ప్రత్యేక వాణిజ్య ఒప్పందాలను ఏర్పాటు చేసి, అదనపు పన్నులను తగ్గిస్తోంది. ఇది అమెరికా మార్కెట్ కంటే కెనడాలో తమ పన్నులను తక్కువ ధరకు విక్రయించడానికి మరియు తద్వారా ఎక్కువ లాభం పొందడానికి ఆ దేశాలకు అవకాశం ఇస్తోంది. ముఖ్యంగా, అమెరికా వాణిజ్య ఆంక్షల వల్ల భారతదేశం మరియు చైనా తమ ఎగుమతి అవకాశాలను కోల్పోతున్న సమయంలో, కెనడా ఒక కొత్త మార్కెట్ గా ఉద్భవించింది. దీని ఫలితంగా, అమెరికా ప్రస్తుతం పెరుగుతున్న పన్నుల ధరలు, దుకాణాలలో ఖాళీగా ఉన్న అల్మారాలు మరియు దాని పారిశ్రామిక నాయకత్వం నెమ్మదిగా



ఇలియన్ డాలర్ల ఒప్పందాలు..

తగ్గుతున్న సవాళ్లను ఎదుర్కొంటోంది. భవిష్యత్తు కోసం మార్గం... ఒక దేశం ప్రస్తుత రాజకీయాలలో మునిగిపోయినప్పుడు, దాని పోలీదారులు భవిష్యత్తు కోసం మార్గాన్ని ఏర్పాటు చేస్తారు. ఇది సహజం. అమెరికా యొక్క అవాంఛించిన మరియు అంతర్గత కలహాలు దాని ప్రపంచ నాయకత్వానికి ఒక పెద్ద ముప్పుగా మారుతున్నాయి. కెనడా ఈ అవకాశాన్ని ఉపయోగించుకుని, అమెరికాతో పోటీపడి, తనను తాను ప్రపంచ వాణిజ్య

కేంద్రంగా స్థాపించుకుంటుంది. ఈ మార్పును అమెరికా గుర్తించి, తన విధానాలను పునఃనిశీలించకపోతే, దాని ప్రపంచ అగ్రరాజ్య హోదా ప్రమాదంలో పడవచ్చు. ఈ వాణిజ్య మార్పులు, ప్రపంచ ఆర్థిక కేంద్రం అమెరికా నుండి దూరంగా వెళ్లి, భారతదేశం, చైనా వంటి ఆసియా దేశాలు మరియు కెనడా వంటి స్థిరమైన పాశ్చాత్య దేశాల వైపు మళ్లుతున్నాయని సూచిస్తున్నాయి.

సంపాదకీయం

భారత్-రష్యా వ్యూహాత్మక బంధం..

కాత్తి చిశేలా ప్రయోగం

ప్రస్తుత ప్రపంచ వాణిజ్యం, రాజకీయ పరిణామాలు భారత్, రష్యా దేశాల మధ్య ఉన్న సంబంధాలను మరింత బలపరిచే దిశగా సాగుతున్నాయి. ముఖ్యంగా అమెరికా విధించిన అదనపు సుంకాల నేపథ్యంలో ఈ రెండు దేశాల బంధం కొత్త పుంతలు తొక్కుతోంది. భారత్ పై అమెరికా ఒత్తిడి పెరుగుతున్నప్పటికీ రష్యా మాత్రం భారతదేశానికి అండగా నిలబడుతూ తమ స్నేహాన్ని మరోసారి చాటుకుంది.

-అమెరికా సుంకాల ప్రభావం: రష్యా మద్దతు... అమెరికా అధ్యక్షుడు డొనాల్డ్ ట్రంప్ భారత్ పై విధించిన అదనపు సుంకాలు అంతర్జాతీయ స్థాయిలో పెద్ద చర్చకు దారితీశాయి. రష్యా నుంచి భారతదేశం చమురు దిగుమతులు పెంచుకోవడమే ఈ సుంకాల నిర్ణయానికి ప్రధాన కారణమని వైట్ హౌస్ ప్రకటించింది. ఈ ఆరోపణలను రష్యా ఉపమిషన్ చీఫ్ రోమన్ బబుషిన్ ఖండించారు. భారత్ పై అమెరికా ఒత్తిడి తీసుకురావడం అన్యాయమని ఆయన ఘాటుగా వ్యాఖ్యానించారు. అమెరికా చర్యల వల్ల భారత ఎగుమతులకు ఇబ్బందులు ఎదురైనా రష్యా మార్కెట్ ఎప్పుడూ తెరిచే ఉంటుందని బబుషిన్ ధైర్యం చెప్పారు. ఇది ఆర్థికంగానే కాకుండా, రాజకీయంగా కూడా ఇరుదేశాల మధ్య ఉన్న గాఢమైన నమ్మకాన్ని, స్నేహాన్ని స్పష్టం చేస్తుంది. రష్యా ఈ సంక్లిష్ట పరిస్థితిని భారత్ తో తమ సంబంధాలను మరింత పటిష్టం చేసుకోవడానికి ఒక అవకాశంగా మలచుకుంది.

- పెరుగుతున్న ఆర్థిక బంధం... గత ఏడేళ్లలో భారత్ నుంచి రష్యాకు ఎగుమతులు ఏడు రెట్లు పెరగడం ఇరుదేశాల ఆర్థిక బంధానికి బలమైన నిదర్శనం. అమెరికా సుంకాల వల్ల భారత టెక్నాలజీ, లెదర్, సముద్ర ఉత్పత్తులకు ఇబ్బందులు ఎదురయ్యే అవకాశం ఉన్నప్పటికీ, రష్యా ఈ ఎగుమతులకు ప్రత్యామ్నాయ మార్కెట్ గా నిలబడుతోంది. ఈ పరిణామం భారత్ తన ఆర్థిక వృద్ధికి అమెరికాపై మాత్రమే ఆధారపడాల్సిన అవసరం లేదని, రష్యా వంటి విశ్వసనీయ భాగస్వామి ఉన్నారని సూచిస్తుంది. ఇంధన రంగంలో కూడా భారత్-రష్యా సహకారం గణనీయంగా పెరుగుతోంది. రష్యా నుండి చమురు దిగుమతులు పెరగడం భారత ఇంధన భద్రతకు దోహదపడుతుంది. పాశ్చాత్య దేశాల ‘నియో-కలోనియల్ విధానాలు’కు వ్యతిరేకంగా భారత్-రష్యా సంబంధాలు నిజమైన వ్యూహాత్మక భాగస్వామ్యమని రోమన్ బబుషిన్ వ్యాఖ్యానించారు. ఈ భాగస్వామ్యం కేవలం వాణిజ్యం, ఇంధన రంగాలకే పరిమితం కాకుండా రక్షణ, సాంకేతిక రంగాల్లో కూడా బలంగా కొనసాగుతోంది.

- రాజకీయ సమన్వయం: అంతర్జాతీయ వేదికపై నూతన శక్తి... ప్రధాన మంత్రి నరేంద్ర మోదీ, రష్యా అధ్యక్షుడు వ్లాదిమిర్ పుతిన్ మధ్య జరిగిన ఫోన్ సంభాషణ ఇరుదేశాల మధ్య ఉన్న సన్నిహిత రాజకీయ బంధాన్ని సూచిస్తుంది. పాశ్చాత్య దేశాల ఒత్తిడి ఎంత పెరిగినా భారత్-రష్యా సంబంధాలు అచంచలంగా కొనసాగుతాయని రష్యా నమ్మకం వ్యక్తం చేసింది. ఈ పరస్పర నమ్మకం, గౌరవం ఈ సంబంధాలను మరింత బలోపేతం చేస్తుంది. ఈ పరిణామాలు అంతర్జాతీయ వేదికపై భారత్-రష్యా ఒక బలమైన కూటమిగా ఎదిగేందుకు మార్గం సుగమం చేస్తున్నాయి. భవిష్యత్తులో ఈ రెండు దేశాల ఆర్థిక, రాజకీయ సహకారం కొత్త దిశలో సాగుతూ అంతర్జాతీయ స్థాయిలో వాటి ప్రభావం మరింత పెరుగుతుందని స్పష్టంగా తెలుస్తుంది. అమెరికా సుంకాల నిర్ణయం భారత్-అమెరికా సంబంధాలపై ఒత్తిడి పెట్టినా అది రష్యా-భారత్ బంధాన్ని మరింత బలోపేతం చేసి, నూతన శక్తికి దారితీసిందని చెప్పవచ్చు.

అడిగేదెవరూ.. అంతా మా ఇష్టం



కరీంనగర్ : కరీంనగర్ నగరంతోపాటు హుజూరాబాద్, జమ్మికుంట, చొప్పదండి మున్సిపాలిటీల్లో నివాసిత, వాణిజ్య భవనాలు అనుమతులకు విరుద్ధంగా నిర్మించుకుంటున్నారు. భవన అనుమతుల దరఖాస్తు ప్లాన్ కు, వాస్తవ నిర్మాణానికి పొంతన ఉండటం లేదు. ఎక్కడ చూసినా అనుమతి ఒక రకంగా.. నిర్మాణం మరోలా ఉంటున్నప్పటికీ పట్టించుకునేవారే లేరు. నివాసిత అనుమతులు తీసుకొని వాణిజ్య అవసరాలకు వినియోగిస్తున్న భవనాలు అనేకమున్నాయి. భవిష్యత్తు అవసరాలు, రద్దీని పరిగణనలోకి తీసుకొని నిర్మించుకోవాల్సి ఉండగా ఎవరూ పట్టించుకోవడం లేదు.

జోరుగా అక్రమ అంతస్తులు
అనుమతి ప్రకారం భవన నిర్మాణం చేపట్టాల్సి ఉండగా.. నిబంధనలు పట్టించుకోకుండా అదనంగా అంతస్తులు నిర్మించుకుంటున్నారు. జీ01, జీ02కు అనుమతి తీసుకొని రెండు, మూడు ఫ్లోర్లు నిర్మించుకుంటున్న భవనాల సంఖ్య ఇటీవల పెరిగింది. ఇలాంటి వాటిపై ఫిర్యాదులు వచ్చినా కాలయాపన చేస్తున్నారు. నోటీసులు ఇస్తున్నట్లుగా చెబుతున్నప్పటికీ ఆ ఫిర్యాదు పరిష్కారం అయ్యేసరికి నిర్మాణం పూర్తవుతోంది.

సెల్ బ్యాంక్ స్టలమేది?
నగరంలో వాహనాలు విపరీతంగా పెరిగాయి. దానికి తగ్గట్టుగా రహదారుల విస్తరణ మాత్రం జరగడం లేదు. దీనికి తోడుగా కొత్తగా వ్యాపార, వాణిజ్య సముదాయాలను ఏర్పాటు చేస్తుండటం, పార్కింగ్ కోసం స్థలం వదలకుండా నిర్మిస్తున్నారు. అనుమతి పత్రంలో చూపినట్లు భవనం చుట్టూ సెల్ బ్యాంక్ కోసం స్థలం వదలాల్సి ఉండగా వదలడం లేదు. అంతర్గత వీధుల్లో పరిశీలిస్తే ఒక్కో డివిజన్ లో ఆరు నెలలుగా నిర్మించిన వాటిల్లో పాతిక సంఖ్యలో సెల్ బ్యాంక్ లేని నిర్మాణాలుంటున్నా ఎలాంటి చర్యలు తీసుకోవడంలేదు. కొన్నిచోట్ల ప్రశ్నించిన ఇరుగు, పొరుగువారిని బెదిరింపులకు గురి చేస్తున్నారు. **నిబంధనలు పాటించాల్సిందే**
నిబంధనలకు విరుద్ధంగా అదనపు అంతస్తులు 32 భవనాలు ఉన్నట్లు గుర్తించాం. వీటిని కూల్చివేస్తాం. ప్రత్యేక డ్రైన్ నిర్వహిస్తాం. లైసెన్స్ లేదా సర్వేయర్లు అనుమతుల సమయంలో యజమానులకు వివరించేలా అవగాహన కల్పిస్తాం. లేదంటే అనుమతి ఎవరి ద్వారా తీసుకున్నారో వారి లైసెన్స్ రద్దు చేస్తాం. ఐబీఎడ్వీ, డీసీసీ, కరీంనగర్ నగరపాలిక

అతివేల హితం.. నగేదు రహితం



పెద్దపల్లి : స్త్రీనిధిలో రుణాలు పొందిన మహిళలు వాయిదా తీరేవరకు ప్రతినెలా కిస్సీలు చెల్లిస్తున్నారు. తీరా బ్యాంకులో చూస్తే సంఘాలు, గ్రామైక్కు సంఘాల ప్రతినిధులు జమ చేయడంలేదు. రుణ వాయిదాల చెల్లింపులో సభ్యులు కట్టిన డబ్బులు పక్కదారి పడుతున్నాయి. ఇది ఒక సంఘానిది కాదు. ప్రతి జిల్లాలో ఈ సమస్య ఏటికేటా పెరిగిపోవడంతో మహిళలు నష్టపోతున్నారు. ఇలాంటి అక్రమాలకు అడ్డుకట్ట వేసేందుకు ప్రభుత్వం డిజిటల్ లావాదేవీల వైపు అడుగులు వేసేలా ప్రోత్సహిస్తోంది. ప్రయోగాత్మక గ్రామైక్కు సంఘాల్లో ఈ-పోస్ యంత్రాలు సరఫరా చేయడంతో.. నగదు రహిత సేవలు అందుబాటులోకి వస్తున్నాయి. **మూడు జిల్లాల్లో ఈ-పోస్ యంత్రాలు**
ఉమ్మడి జిల్లాలో 1955 గ్రామైక్కు సంఘాలండగా 50,157 స్వత్ర్తి సంఘాల్లో 5,55,242 మంది సభ్యులున్నారు. ఏటా రూ.కోట్లలో రుణాలు పంపిణీ చేస్తున్నారు. చాలా చోట్ల అక్రమాలు జరగడంతో నగదు రహిత లావాదేవీలను వినియోగంలోకి తీసుకొచ్చారు. ప్రయోగాత్మకంగా అత్యధిక లావాదేవీలున్న గ్రామైక్కు సంఘాలకు ఈ-

పోస్ యంత్రాలను అందజేశారు. ఉమ్మడి జిల్లాలో పెద్దపల్లి మినహా మిగిలిన మూడు జిల్లాల్లోని 456 గ్రామైక్కు సంఘాలకు యంత్రాలిచ్చారు. వీటి నిర్వహణపై అవగాహన కల్పించారు. అనంతరం మిగిలిన సంఘాలకు పంపిణీ చేయనున్నారు. **క్యాఆర్ కోడ్ తో చెల్లింపులు**
గ్రామైక్కు సంఘాల ప్రతినిధులకు ఉచితంగా ఈ-పోస్ యంత్రాలను ఇచ్చారు. వీవో పరిధిలో ఉన్న సంఘాల నెల వాయిదాలు ఆన్ లైన్ లో నిక్షిప్తపరుస్తుంటాయి. బ్యాంకర్ల సహకారంతో ప్రత్యేకంగా రూపొందించిన యాప్ తో క్యూఆర్ కోడ్ ద్వారా చెల్లింపులు చేస్తున్నారు. ఒక సంఘానికి సంబంధించి కోడ్ సమాధు చేస్తే నెల బకాయిలు ప్రత్యక్షమవుతాయి. సభ్యుల బకాయిల వివరాలు సమాధు చేసిన వెంటనే చెల్లింపులకు క్యూఆర్ కోడ్ ఆధారంగా ఫోన్ లో స్కాన్ చేస్తే.. వెంటనే రశీదు వస్తుంది. **జిల్లాల వారీగా యంత్రాలు**
జగిత్యాల: 183 సిరిసిల్ల: 180
కరీంనగర్: 93

మురుగు శుద్ధి ప్లాంట్ నిర్మాణం ఎప్పుడో?

వేములవాడ : స్వచ్ఛభారత్ మిషన్ 2.0 కింద మున్సిపాలిటీలలో భాగస్థు మురుగు కాలువల నిర్మాణంతోపాటు మురుగు నీటిని శుద్ధి చేసేందుకు సీవర్జెట్ ట్రీట్ మెంట్ ప్లాంట్ (ఎస్టీపీ) నిర్మాణాలను చేపట్టాలని నిర్ణయించింది. ఇందులో భాగంగా వేములవాడ మున్సిపాలిటీకి రూ.27 కోట్ల నిధులను మంజూరు చేస్తూ ఉత్తర్వులు జారీ చేసి ఆరు నెలలు గడిచినా పనులు బెండర్ దశలోనే ఉన్నాయి. **ముందుకు సాగని మళ్లింపు పనులు**
గుడి చెరువులో, మూలవాగులో పట్టణంలోని మురుగునీరు కలవకుండా చేసేందుకు మున్సిపల్ అధికారులు ప్రణాళికలు తయారు చేశారు. ఇందుకు ప్రభుత్వ ఏప్ ఆఫ్ శ్రీనివాస్ రూ.9 కోట్ల వరకు నిధులు మంజూరు చేశారు. ఈ నిధులతో న్యూ ఆర్బీఎల్ కాలనీ నుంచి భగవంతరావునగర్, గుడి చెరువు ఎఫ్ టీఎల్ నుంచి ఆలయ పార్కింగ్ నుంచి మొదటి బైపాస్ రోడ్డు వరకు మురుగునీటి మళ్లింపు పనులు చేపట్టారు. ఈ పనులు కొంత పూర్తయ్యాయి. మరోవైపు మూలవాగు బైపాస్ రహదారుల మూలవాగు వెంబడి, మహాలక్ష్మి వీధి నుంచి సంకెపల్లి శివారు వరకు మురుగునీటి మళ్లింపు పైపులైన్ నిర్మాణం చేయాల్సి ఉంది. ఈ పనులు బెండర్ దశలో ఉన్నాయి. ఈ రెండు మురుగునీటి మళ్లింపు పనులు పూర్తయితే పరిస్థితి మెరుగుపడుతుంది. **నీటి వనరులు కలుషితం**
వేములవాడలోని కట్టుకాలవ, కోరుట్ల బస్టాప్, న్యూ ఆర్బీఎల్ కాలనీ, భగవంతరావు, చెక్ ఛాల్జి రోడ్డు, తదితర ప్రాంతాల నుంచి వచ్చే మురుగు నీరంతా భీమేశ్వర కాలవ ద్వారా వెళ్లి గుడి చెరువులో కలుస్తోంది. రాజన్న ఆలయ ప్రాంతం, బద్ది పోచమ్మ, సుభాష్ నగర్, ఓల్డ్ ఆర్బీఎల్ కాలనీ, గాంధీనగర్, తదితర ప్రాంతాల్లోని మురుగు నీరు నేరుగా మూలవాగులో కలుస్తుండగా ముఖ్యమైన నీటి వనరులు కలుషితం అవుతున్నాయి. **రూ.27 కోట్ల మంజూరైనా..**
స్వచ్ఛభారత్ మిషన్ 2.0 కింద మురుగునీటి శుద్ధి చేసేందుకు కేంద్ర ప్రభుత్వం రూ.27 కోట్ల నిధులు మంజూరు చేసినప్పటికీ ఎస్టీపీ



నిర్మాణానికి నోచుకోవడం లేదు. మహాలక్ష్మి వీధి ప్రాంతంలోని సంకెపల్లి శివారులో ఎస్టీపీ నిర్మాణానికి ప్రతిపాదించారు. పట్టణంలో రెండువైపులా ప్రవహించే మురుగునీరు మహాలక్ష్మి వీధి నుంచి పైపులైన్ ద్వారా సంకెపల్లిలోని ఏర్పాటు కానున్న ఎస్టీపీకి కలుపనున్నారు. మురుగునీటి శుద్ధి, నిర్వహణను గుర్తించు పొందిన ఏజెన్సీకి అప్పగించనున్నారు. మురుగునీటిని ఎస్టీపీలో శుద్ధి చేసి తిరిగి వదిలే వరకు నిర్వహణ బాధ్యతను సంబంధిత ఏజెన్సీ వర్గవేక్షించాల్సి ఉంటుంది. ఎస్టీపీ నిర్మాణాన్ని త్వరిత గతిన చేపడితే ప్రయోజనం చేకూరనుంది.మురుగునీటి మళ్లింపు పనులు పూర్తి చేసేందుకు చర్యలు తీసుకుంటున్నామని మున్సిపల్ కమిషనర్ అన్నేష్ తెలిపారు. భగవంతరావునగర్ నుంచి వెళ్లే పైపులైన్ పనులు ప్రగతిలో ఉన్నాయని, మూలవాగు వైపు మళ్లింపు పనులు బెండర్ దశలో ఉన్నాయని పేర్కొన్నారు

కాత్ కాన్స్ట్రు అధికం

జగిత్యాల : సాధారణ ప్రసవాలను ప్రోత్సహించాలని ఓవైపు ప్రభుత్వం చెబుతుండగా జిల్లాలో శస్త్రచికిత్స కాన్సులు పెరుగుతుండటం ఆందోళన కలిగిస్తోంది. సిజేరియన్లలో రాష్ట్రంలోనే జిల్లా ప్రథమ స్థానంలో నిలుస్తోంది. ఈ విషయంలో ప్రభుత్వ ఆస్పత్రులు ప్రైవేటుతో పోటీ పడుతున్నాయి. గతేడాది ఏప్రిల్ నుంచి ఈ సంవత్సరం మార్చి వరకు ప్రభుత్వ ఆస్పత్రుల్లో 31 శాతం, ప్రైవేటులో కేవలం 14 శాతమే సాధారణ ప్రసవాలు, ప్రస్తుత సంవత్సరంలో ప్రైవేటు ఆస్పత్రుల్లో సిజేరియన్ల శాతం 88కి పెరిగింది. **అవగాహన కల్పిస్తే ప్రయోజనం**
ప్రభుత్వ ఆస్పత్రుల్లో ప్రసవాల సంఖ్య రోజురోజుకూ తగ్గుతోంది. 2024-25లో 5,347 ప్రసవాలు జరగగా ప్రైవేటులో 6,661



జరిగాయి. సర్కారు దవాఖానాల్లో 1631 సాధారణ ప్రసవాలు, 3,716 సిజేరియన్లు, ప్రైవేటులో 960 సాధారణం, 5,801 శస్త్రచికిత్సలు. ప్రైవేటు ఆస్పత్రుల్లో సాధారణ ప్రసవానికి సుమారు రూ.20 వేల నుంచి రూ.30 వేల వరకు, సిజేరియన్ కు రూ.50-70 వేల వరకు చెల్లింపాల్సి వస్తోంది. సాధారణ ప్రసవమైతే రెండు మూడు రోజుల తర్వాత పనులు చేసుకోవచ్చు శస్త్రచికిత్స జరిగితే నెలకు పైగా విశ్రాంతి అవసరం. ప్రైవేటు ఆస్పత్రుల్లో ఎక్కువగా డబ్బులు కోసమే సిజేరియన్లు చేస్తున్నారనే ఆరోపణలున్నాయి. ప్రసవం కోసం ప్రైవేటు అనుపత్రులకు పంపిస్తున్న ఆరోఎంటికల్ కనీసం 20 శాతానికి పైగా కమిషన్లు ముడుతున్నాయి. ఇక కొందరు థేడీ, ముహూర్తం కోసం సిజేరియన్లకు ప్రాధాన్యమిస్తున్నారు. సాధారణ ప్రసవమైతే నొప్పి తట్టుకోలేరని గర్భిణుల బంధువులు శస్త్రచికిత్సకు వెళ్తున్నారు. ప్రభుత్వ ఆసుపత్రుల్లో ప్రభుత్వాలు ఇచ్చే ప్రోత్సావాకాలు, కిరీట పంపిణీ రెండేళ్లుగా నిలిచిపోవడం ప్రసవాలు తగ్గడానికి ఓ కారణం. **సాధారణ ప్రసవాలను ప్రోత్సహిస్తాం**
సాధారణ ప్రసవం కావాలంటే గర్భిణులు మొదటి నుంచి ఆహారం, వ్యాయామంపై శ్రద్ధ చూపాలి. ప్రభుత్వ ఆస్పత్రుల్లో ప్రసవాలు పెంచాలని, ప్రైవేటులో సిజేరియన్ల సంఖ్య తగ్గించాలని కలెక్టర్ ఎప్పుటికప్పుడు దిశా నిర్దేశం చేస్తున్నారు. ఈ మేరకు సాధారణ ప్రసవాలను ప్రోత్సహిస్తున్నాం.డా.ఎం.జైపాల్ రెడ్డి, జిల్లా మాతా శిశు సంరక్షణ అధికారి

కేంద్ర కొలువు..

ప్రణాళికతో సులువు

మిర్యాలగూడ : ప్రభుత్వ ఉద్యోగం సాధించడం యువత కల. దీని కోసం నల్గొండ, నూర్యాపేట, మిర్యాలగూడ, భువనగిరి, కోదాడ వంటి పట్టణాల్లోని గ్రంథాలయాల్లో వందలాది మంది ఉద్యోగార్థులు పుస్తకాలతో కుస్సీలు పడుతున్నారు. అయితే వీరంతా కేవలం రాష్ట్ర ప్రభుత్వ ఉద్యోగాల కోసమే సన్నద్ధమవుతున్నారు. కేంద్ర ప్రభుత్వ ఉద్యోగాలకు సైతం ఏటా నోటిఫికేషన్లు విడుదల అవుతున్నప్పటికీ ఇటువైపు ఎవరూ కన్నెత్తి చూడటం లేదు. దీనికి ప్రధాన కారణం ఉద్యోగార్థులకు సరైన అవగాహన లేకపోవడమేనని, కొద్దిగా దృష్టి సారించి.. ప్రణాళికతో సన్నద్ధమైతే కేంద్ర ప్రభుత్వ ఉద్యోగం సాధించడం కష్టమేమీ కాదని నిపుణులు చెబుతున్నారు.



స్టాఫ్ సెలెక్షన్ కమిషన్(ఎస్ఎస్సీ) అధ్యక్షులలో భర్తీ చేసే కేంద్ర ప్రభుత్వ ఉద్యోగాలు పలు విభాగాల్లో ఉంటాయి. డిగ్రీ విద్యార్హతతో కొన్ని, ఇంటర్, డిప్లొమా, పదో తరగతి విద్యార్హతతో మరికొన్ని ఉద్యోగాలు ఉంటాయి. వీటిని సీజీఎల్, సీపిఎస్ఎల్ఎల్, ఎంటీఎస్, జేఈ విభాగాలు ఉంటాయి. **సీజీఎల్:** కంబైన్డ్ గ్రాడ్యుయేట్ లెవెల్ ఉద్యోగాలు డిగ్రీ అర్హతతో ఉంటాయి. వీటిలో గ్రూప్-బీ, గ్రూప్-సీ ఉద్యోగాలు ఉంటాయి. గ్రూప్-బీలో అసిస్టెంట్ సెక్షన్ ఆఫీసర్, అసిస్టెంట్ ఆడిట్ ఆఫీసర్, సెంట్రల్ ఎ ఎక్సైజ్ ఆఫీసర్, సీబీఐ, ఎస్ఐఐ, నార్మలైజ్డ్ సబ్ ఇన్స్పెక్టర్ వంటి ఉద్యోగాలు ఉంటాయి. **సీపిఎస్ఎల్ఎల్:** కంబైన్డ్ హార్వర్డ్ సెకండరీ లెవెల్ ఉద్యోగాలు ఇంటర్ విద్యార్హతతో ఉంటాయి. వీటిలో డివిజన్ క్లర్క్, పోస్టల్ అసిస్టెంట్, డేటా ఎంట్రీ ఆపరేటర్ వంటి ఉద్యోగాలు ఉంటాయి. **ఎంటీఎస్:** మల్టీ టాస్కింగ్ స్టాఫ్ (నాన్-టెక్నికల్) ఉద్యోగాలు పదోతరగతి విద్యార్హతతోనే ఉంటాయి. పలు విభాగాల్లో క్లర్క్, అటెండర్ స్టాయి ఉద్యోగాలు ఉంటాయి. **జేఈ:** జూనియర్ ఇంజనీర్ ఉద్యోగాలు డిప్లొమా, ఇంజనీరింగ్ విద్యార్హతతో ఉంటాయి. కేంద్ర ప్రభుత్వ ఆఫీసరలోని పలు సంస్థల్లో జూనియర్ ఇంజనీర్ ఉద్యోగాలు ఉంటాయి. **తొలి ప్రయత్నంలో విజయం..**
- సన్నది సౌమ్యశ్రీ, సీబీఐ సబ్ ఇన్స్పెక్టర్, మిర్యాలగూడ.
మాది మిర్యాలగూడ మండలం జస్టి వీరప్పగూడెం గ్రామం. అమ్యూనాన్నలు సన్నది కోటయ్య-సునీత. అన్నయ్య సాయచరణ్ లీగల్ అడ్వైజరీ, అక్కు రమ్యశ్రీ డాక్టర్. నేను పదో తరగతి పట్టణంలోనే చదివి 10 జీపీఎ సాధించాను. సీబీఐ అధికారి కావడమే లక్ష్యంగా ఉన్నత చదువుల కోసం హైదరాబాద్ వెళ్లాను. ఇంటర్ ఎంపీసీలో 989 మార్కులు సాధించాను. సమీకృత సివిల్ కోచింగ్ తో డిగ్రీ చదివి 94 శాతం మార్కులతో ఉత్తీర్ణత సాధించాను. డిగ్రీ అనంతరం ఎల్ఎల్బీలో చేరి ఎస్ఎస్సీ సీజీఎల్ పరీక్షకు సన్నద్ధమయ్యాను. కుటుంబ సభ్యుల ప్రోత్సాహంతో ప్రణాళిక బద్ధంగా చదివి 2024లో తొలి ప్రయత్నంలోనే అఖిల భారత స్థాయిలో 2,758వ ర్యాంకు సాధించి..సీబీఐ సబ్ ఇన్స్పెక్టర్ గా ఎంపికయ్యాను. ప్రస్తుతం డిప్రీలోని సీబీఐ ఆకాడమీలో శిక్షణ పొందుతున్నాను.

కొరవడిన వైవిధ్యం.. కొన్నింటికే ప్రాధాన్యం

జగిత్యాల : గతంలో ప్రతి రైతు తమ ఇంటి అవసరాలకు కావాల్సిన బియ్యంతోపాటు వప్పు దినుసులు, ఉల్లి, వెల్లుల్లి, పసుపు, అల్లం, కూరగాయలను తమ తోటలోనే పండించుకునేవారు. ఇంటి అవసరాలకు పండించేవాటికి ప్రత్యేకంగా కొంతభూమిని కేటాయించు కునేవారు. ప్రస్తుతం పరిస్థితి పూర్తిగా మారింది. ఎక్కువమంది రైతులు ఆయా పంటలను పండించడంలేదు. కొనుగోలు చేయడానికే ఆసక్తి చూపుతున్నారు.

ఇవీ కారణాలు రాష్ట్ర ప్రభుత్వం వరి ధాన్యాన్ని పూర్తిస్థాయిలో కనీస మద్దతు ధరకు కొనుగోలు చేస్తుండటం ఆరుతడి పంటలకు వన్నెపాణు ల బెడద, మార్కెట్లో తక్కువ ధర పలకడం, మేలైన వంగడాలు అందుబాటులోకి రాకపోవడం, చీడపీడల తీవ్రత, కూలీల కొరత సాగునీటి లభ్యత పెరగడం వరి సాగు మొగ్గుకు మరో కారణం. సన్నాలకు ప్రభుత్వం క్షింపాలుకు రూ.500 చొప్పున బోనస్ అందిస్తుండటం ప్రోత్సాహంగా మారింది.

ప్రోత్సహిస్తేనే ఇతర పంటలవైపు..



గతంలో ఇచ్చినట్లుగా మక్కువేరుసెగన, సువ్వలు, పెసర, మినుము, కూరగాయల విత్తనాలను 50 శాతం రాయితీపై అందించడం కూలీల కొరత నేపథ్యంలో వ్యవసాయ పనులను ఉపాధిహీను పథకానికి అనుసంధానించడం ఆరుతడి సాగుకు ఉపకరించే యంత్రాలు, పరికరాలు, పనిముట్లను రాయితీపై అందజేయడం. ఉత్పత్తులను కనీస మద్దతు ధరకు మార్కెట్లెడ్ ధ్వారా కొనుగోలు చేయడం అన్ని పంటలకు బిందుసీసర్వ పరికరాలు, కూరగాయల సాగుకు పాలిహోజులు, షెడ్‌నెట్లు తదితరాల రాయితీని పునరుద్ధరించడం పంట పరిహారం అందేలా కమతం వారీగా బీమా అవలు చేయడం ఆయిల్‌పామ్ సాగు రైతులకు రుణ మంజూరు, జిల్లాలో క్రషింగ్ యూనిట్లు అందుబాటులోకి తేవడం .

అంచేగాక మించి వేల సాగు

ఎల్లారెడ్డిపేట : మెట్ట ప్రాంతమైన రాజన్న సిరిసిల్ల జిల్లాలో గొట్టపు బావులు, బావులు (ఓ.పెన్ వెల్స్) వ్యవసాయానికి ప్రధాన జీవనాధారం. జూన్ 1 నుంచి ఆగస్టు 18 వరకు 470.0 మిల్లీమీటర్ల సగటు వర్షపాతం నమోదైంది. ఈ సీజన్ మొదట్లో వర్షాభావ పరిస్థితులతో పంటల సాగు మందకొడిగా ప్రారంభమైనప్పటికీ ఇటీవల కురిసిన భారీ వర్షాలతో ఊపందుకుంది. ఇప్పటి వరకు వివిధ రకాల పంటల సాగు విస్తీర్ణం 2,36,305 ఎకరాలకు చేరుకుంది. ఈ ఏడాది వానాకాలం సీజన్‌లో వరి అంచనాకు మించి సాగు కాగా.. మొత్తంగా 90 శాతానికిపైగా పంటల సాగు పూర్తయినట్లు వ్యవసాయాధికారులు పేర్కొంటున్నారు.

కొనసాగుతున్న నాట్లు

జిల్లాలో ఈ ఏడాది అధికంగా వర్షాలు కురవకపోవడం, సాగునీరు సమృద్ధిగా లభించకపోవడం వంటి కారణాల వల్ల ఆయా మండలాల్లో వరి నాట్లు వేసే ప్రక్రియ ఇంకా కొనసాగుతూనే ఉంది. రుద్రంగి మండలంలో లోటు వర్షపాతం నమోదవగా ముస్తాబాద్, ఇల్లంతకుంట



మండలాల్లో మాత్రమే అధికంగా వర్షాలు వడ్డాయి. మిగతా 10 మండలాల్లో సాధారణానికి మించలేదు. ముదిరిన నారను వినియోగిస్తే నీరుబడి తగ్గిపోయే అవకాశాలున్నాయి. ఈ నేపథ్యంలో డ్రమసీదర్, దేగు బెడజల్లే పద్ధతులు పాటిస్తే మేలు చేకూరనుంది. డ్రమ సీదర్‌తో నేరుగా వరి విత్తడం ప్రత్యేకత. కూలీల కొరతను అధిగమించేందుకు ఈ పరికరం ఎంతగానో ఉపయోగపడుతుందని వ్యవసాయ అధికారులు చెబుతున్నారు. పెట్టుబడి వ్యయం తగ్గుతుందని.. ఏ వరి రకమైనా 7 నుంచి 10 రోజులు ముందుగానే కోతకు వస్తోందని పేర్కొంటున్నారు. విత్తనాలను వెదజల్లే పద్ధతిలో కూడా ఖర్చులు ఆదా అవుతాయి. విత్తనాలను వెదజల్లిన కొద్దిరోజులపాటు ఖచ్చితమైన నీటి యాజమాన్య చర్యలు తీసుకుంటే సరిపోతుంది. నాట్లు అలస్యంగా వేసే రైతులు 100 నుంచి 120 రోజుల పంటకాలం ఉండే విత్తనాలను డ్రమసీదర్‌తోనూ, నేరుగా వెదజల్లితే మంచి దిగుబడులను పొందొచ్చని ఎల్లారెడ్డిపేట మండల వ్యవసాయాధికారి రాజశేఖర్ పేర్కొన్నారు. మరోవైపు నాట్లు కొనసాగుతున్న నేపథ్యంలో ఈ ఏడాది వరిసాగు విస్తీర్ణం మరింత పెరగనుంది.

వర్షాలకు ‘తారు’మారు!

ఖమ్మం : చింతానీ మండలం రామకృష్ణాపురం అడ్డరోడ్డు వద్ద ఓ మోరీ సమీపంలో ఖమ్మం- బోనకల్లు ప్రధాన రహదారిపై గొయ్యి ఏర్పడింది. ఇటీవల కురిసిన వర్షాలకు రెండు రోజుల పాటు మోరీ పైనుంచి రెండడుగుల మేర వరద నీరు ప్రవహించింది. ఈ మార్గంలో నిత్తం వండలాది కాడ్లు, బస్సులు, లారీలు, ద్విచక్రవాహనాలు తిరుగుతుంటాయి. మలుపు ఉండటంతో వాహనదారులకు రాత్రిపాట గొయ్యి కనిపించటం లేదు. రెండు రోజుల్లో గొయ్యిని పూర్తి రహదారికి మరవమృతులు చేపడతామని ఆరోఅండ్‌బీ ఏఈ లక్ష్మీనారాయణ తెలిపారు. ఖమ్మం, భద్రాద్రి జిల్లాల్లో ఇటీవల కురిసిన వర్షాలకు రహదారులు దెబ్బతిన్నాయి. వరద ప్రవాహంతో తారులేచిపోయి.. కంకర తేలి గుంతలు ఏర్పడ్డాయి. పల్లె రహదారులు చిత్తడిగా మారాయి. పంచాయతీ రహదారుల కంటే ఆరోఅండ్‌బీ రోడ్డు తీవ్రంగా దెబ్బతినటంతో అధికారులు తాత్కాలిక, శాశ్వత మరమ్మతుల నిమిత్తం పథకాన్నికీ ప్రతిపాదనలు పంపించారు.**కంకర తేలి.. గుంతలు ఏర్పడ్డ** ఖమ్మం జిల్లా బోనకల్లు, మధిర, కూసుమంచి, భద్రాద్రి జిల్లా గుండాల్, చర్ల, భద్రాచలం తదితర మండలాల్లో వర్షాలు దంచికొట్టాయి. పురపాలకాలు, నగరపాలికల్లో వరద ప్రవాహానికి తోడు, మురుగు నిలిచినచోట గుంతలు ఏర్పడ్డాయి. ప్రధానంగా భద్రాద్రి జిల్లాలో ఆరోఅండ్‌బీ శాఖ పరిధిలోని రోడ్లకు తీవ్రస్థం వాటిల్లింది. ఆరోఅండ్‌బీ రోడ్ల పొడవు 1,615 కి.మీ. ఉండగా.. 173.28 కి.మీ. మేర ఏర్పడవచ్చుయి. బయ్యారం-తాడ్వాయి, మొండికుంట-రామచంద్రాపురం, పెద్దనల్లబెల్లి-సిఆర్పీఎస్ బేసిక్యూమ్, మణుగూరు-నెల్లెపాక, చిన్నరావిగూడెం రహదారులు వర్షాలకు దెబ్బతిన్నాయి.

గరుడ వార్త

మంజూరు సరే.. నిర్మాణం ఎప్పుడు?



పెద్దపల్లి : కన్నాల వద్ద ఆర్వోబీల నిర్మాణం చేయాలని పెద్దపల్లి ఎంపీ వంశీకృష్ణ ఇటీవల దక్షిణ మధ్య రైల్వే జోన్ జనరల్ మేనేజర్ సంజయ్‌కుమార్ శ్రీవాస్తవకు వినతి పత్రం అందజేశారు. 2020-21లోనే కన్నాలతోపాటు పలు ఆర్వోబీల నిర్మాణానికి మంజూరు చేశామని కానీ తమ వాటా చెల్లించేందుకు రాష్ట్ర ప్రభుత్వం నిరాకరించడంతో పనులు ముందుకు సాగడం లేదన్నారు. నూరుశాతం రైల్వే నిధులతో త్వరలో పనులు చేపట్టనున్నట్లు ఎంపీకి పంపించిన ప్రత్యుత్తరంలో రైల్వే జీఎం పేర్కొన్నారు.

నిత్యం రద్దీగా ఉండే కాజీపేట-బల్లారెడ్డా సెక్షన్‌లో లెవల్‌క్రాసింగ్(రైల్వేగేట్లు) లేకుండా గ్రామీణ, పట్టణ ప్రాంతాల్లో ఆర్వోబీ లేదా ఆరీయాపీల నిర్మాణానికి రైల్వేమంత్రిత్వశాఖ గతంలో విధానపరమైన నిర్ణయం తీసుకుంది. ఇందులో భాగంగా జమ్మికుంట నుంచి పెద్దంపేట వరకు ఉన్న లెవల్ క్రాసింగ్‌లను విడతలవారీగా ఎత్తివేయ సున్నట్లు ప్రకటించారు. ఈ క్రమంలో ఓదెల, ఉప్పురపల్లి, హరిపురం, కొత్తపల్లిలలో అందర్‌వెనీల నిర్మాణం పూర్తయ్యాయి. సైదాబాద్, పొత్తపల్లి, ఓదెల(స్టేషన్ వద్ద), కొలనూరు, పెద్దపల్లిలో మూడు(కూనా రం రోడ్డు, చీకురాయి రోడ్డు, గౌరెడ్డిపేటరోడ్డు), కన్నాల, కుందనపల్లి, పెద్దంపేటల వద్ద కూడా ఆర్వోబీలు మంజూరయ్యాయి. కానీ వీటిలో పెద్దపల్లిలోని

కూనారం రోడ్డులో మాత్రమే ఆర్వోబీ నిర్మాణం జరుగుతుంది. ఇక్కడ కూడా ఏళ్లు గడిచినా.. పూర్తి స్థాయిలో భూసేకరణ జరగకపోవడంతో పనులు నిలిచిపోయాయి.

ఎంపీ చొరవతో తెరపైకి..2020-21 ఆర్థిక సంవత్సరంలో ఉమ్మడి జిల్లాలో పలు ఆర్వోబీలు, ఆరీయాపీలు మంజూరయ్యాయి. వీటి నిర్మాణానికి రాష్ట్ర ప్రభుత్వ వాటా చెల్లించాల్సి ఉంటుంది. కానీ స్థానిక నాయకులు చొరవ తీసుకోకపోవడంతో దస్త్రాలు ముందుకు కదలడం లేదు. ఈ క్రమంలో పెద్దపల్లి ఎంపీ వంశీకృష్ణ కన్నాల ఆర్వోబీ అవశ్యకతను రైల్వే అధికారులు దృష్టికి తీసుకువెళ్లడంతో రైల్వే పైఎంతెనల మంజూరు అంతం తెరపైకి వచ్చింది. జిల్లాలో ప్రసిద్ధి చెందిన దేవునపల్లి లక్ష్మీసునింహస్వామిని దర్శించుకునేందుకు వచ్చే భక్తులకు కూడా అందుగుపల్లి వద్ద రైల్వేగేటు అడ్డుగా ఉంది. ఇక్కడ ఆరీయాపీ నిర్మించాలని స్థానిక నాయకులు గతంలో ప్రతిపాదించగా ఆర్వోబీ నిర్మాణానికి ప్రతిపాదనలు పంపించాలని రైల్వేశాఖ కోరింది. ఆయిదేళ్ల క్రితం రెండోసారి పంపించిన ప్రతిపాదనలు పత్రాలకే పరిమితమయ్యాయి. దీంతోపాటు మంజూరైన ప్రాజెక్టులకు కూడా మోక్షం లభించడం లేదు. ఎంపీ మరోసారి వీటిపై దృష్టిపెడితే ప్రక్రియ ముందుకు సాగుతుందని ప్రజలు కోరుతున్నారు.

చేనేత.. పన్నువెత తీరేనా?



సిరిసిల్ల : ఉమ్మడి జిల్లాలో వేలాది కుటుంబాల చేనేత వస్త్రోత్పత్తి జీవనాధారం. వీటి విక్రయాలపై అయిదు శాతం జీఎస్టీ విధించడం ప్రత్యక్షంగా, పరోక్షంగా ఎనిమిదేళ్లుగా ఈ రంగంపై ప్రభావం చూపుతోంది. దీనిని ఎత్తివేయాలని ప్రభుత్వం, చేనేత సంఘాల నుంచి వినతులు వెళ్తునే ఉన్నాయి. రాష్ట్రంలో కాంగ్రెస్ పార్టీ అధికారంలోకి వచ్చాక చేనేత, జొళిశాఖల, ఉమ్మడి జిల్లా ఇన్‌ఛార్జి మంత్రి తుమ్మల నాగేశ్వరరావు మరోసారి ప్రధాని మోదీ, కేంద్ర, చేనేత, జొళిశాఖల మంత్రి గిరిరాజ్‌సింగ్‌లకు లేఖ రాశారు. కేంద్రం బుధవారం నిర్వహించే జీఎస్టీ కౌన్సిల్ సమావేశంలో తీసుకోబోయే నిర్ణయంపై అందరూ ఉత్పూరితో ఉన్నారు.ఉమ్మడి జిల్లాలో 31 చేనేత సహకార సంఘాలు ఉన్నాయి. వీటిలో 1524 మంది కార్మికులు పూర్తిగా కాటన్ వస్త్రోత్పత్తులు నేస్తున్నారు. ప్రభుత్వం టెన్స్కో నుంచి ఏటా పాఠశాలల ఏకరాప దుస్తులు, సంక్షేమ శాఖలకు సందంధించిన ఆర్డుర్లు పూర్తిస్థాయిలో చేనేత సహకార సంఘాలకే ఇస్తోంది. వీటితోపాటు కేస్ట్రీట్, బెడ్‌షీట్లు, లుంగీలు, తువ్వార్లు వంటికి ఎక్కువగా నేస్తున్నారు. ప్రభుత్వ ఆర్డుర్ల మినహా మిగతా ఉత్పత్తులను టెన్స్కో దుకాణాల ద్వారా విక్రయిస్తు న్నారు. ఉమ్మడి జిల్లాలో కరీంనగర్, వేములవాడ, జగిత్యాల, మెట్టల్లి, గోదావరిఖనిలో దుకాణాలు ఉ

న్నాయి. ఈ ఉత్పత్తులకు విస్తృతం చేసేందుకు చేనేత లక్ష్మి పథకాన్ని తీసుకొచ్చారు. వీటిలో వస్త్రాల కొనుగోలుపై 30 శాతం రాయితీ ఉంది. కాగా అయిదు శాతం జీఎస్టీ విధించడంతో కొనుగోలు దారులకు రాయితీ కన్నా జీఎస్టీయే ఎక్కువై ప్రభావం చూపుతోంది. ఇదే ప్రైవేటులో అయితే అన్నికలిపి ధర తక్కువ ఉండటంతో అటువైపే మొగ్గు చూపుతున్నారు.**ఏటా రూ.2.88 కోట్ల వ్యాపారం** ఉమ్మడి జిల్లాలో టెన్స్కో ఔట్లెట్ల ద్వారా ఏటా రూ.2.88 కోట్ల వస్త్ర వ్యాపారం జరుగుతోంది. గతంలో ఇది రూ.3.5 కోట్ల మేరకు ఉండేది. దీనిలో వేములవాడ టెన్స్కో నుంచే రూ.1.3 కోట్ల వ్యాపారం జరుగుతోంది. రాష్ట్రంలో హైదరాబాద్‌లోని అబిన్స్ తర్వాత వేములవాడ రెండోస్థానంలో నిలుస్తోంది. జీఎస్టీ అమల్లోకి వచ్చాక సగటున 20 శాతం విక్రయాలు తగ్గి వ్యాపారంపై ప్రభావం చూపుతున్నాయని వ్యాపారవర్గాలు చెబుతున్నాయి. చేనేత వస్త్ర విక్రయశాలను కొత్త జిల్లాల పరిధిలోనూ విస్తరించాలని ఇటీవల ప్రభుత్వం ఒక ప్రతిపాదన తీసుకొచ్చింది. ఇది అమల్లోతే కరీంనగర్ టెన్స్కో డివిజన్ పరిధిలోని పది విక్రయశాలలు ఏర్పాటుకు అవకాశం ఉంటుంది. కేంద్ర ప్రభుత్వం స్పందించి జీఎస్టీని మినహాయింపు ప్రకటనపైనే చేనేత కుటుంబాలు ఆశగా చూస్తున్నాయి.

నిధులున్నా.. పనులు చేయరా?



కరీంనగర్ : భూగర్భ మురుగు నీటి శుద్ధి కేంద్రం ఉన్న పూర్తిస్థాయిలో వినియోగించుకునే పరిస్థితి లేదు. కొన్ని ఇళ్లకే కనెక్షన్లు ఇచ్చి పదిలేశారు. నగరవ్యాప్తంగా కొత్తగా స్కార్ప్‌నీటి, సీఎంఎ నిధులతో రోడ్డు వేసే సమయంలో రోడ్డు నుంచి ఇళ్ల వరకు పైపులు వేశారు. తరువాత ఇన్‌స్పెక్షన్ ఛాంబర్ నిర్మించి ఇంటి నుంచి కనెక్షన్ ఇవ్వాలి. భూగర్భ మురుగు కాలువ పనులు (యూజీడీ) కరీంనగర్ నగరపాలక సంస్థ పరిధిలోనే ఉన్నాయి. 2008లో పాత 50 డివిజన్ల పరిధిలో పనులు ప్రారంభించి పూర్తి చేశారు. సుమారు 300 కిలోమీటర్ల పొడవున పైపులైన్లు, ట్రంక్‌లైన్లు, మ్యూన్‌హౌల్స్, ఇన్‌స్పెక్షన్ ఛాంబర్లు నిర్మించారు. గోపాలచెరువు దగ్గర 10 ఎకరాల స్థలంలో 38 ఎంఎల్‌డీల సామర్థ్యంతో మురుగు శుద్ధి కేంద్రాన్ని ఏర్పాటు చేశారు. నగరంలోని అయిదారు డివిజన్ల నుంచి 5 వేల కనెక్షన్ల ద్వారా రెండు ఎంఎల్‌డీల మురుగు తీసుకొని శుద్ధి చేస్తున్నారు. **అనుసంధానం చేస్తేనే..** నగరంలోని మురుగునీటిని తరలించి శుద్ధి చేసేందుకు ఇంటింటికి కనెక్షన్లు ఇవ్వాలి ఉంది. మొత్తం 45 వేల కనెక్షన్లు ఇచ్చేలా ప్రణాళిక సిద్ధం చేయగా ఇప్పటివరకు 8,685 మాత్రమే ఇచ్చారు. స్కార్ప్‌నీటిలో

10 వేల కనెక్షన్లు ఇవ్వడానికి అవకాశముంది. అమ్మత్ 2.0 ప్రాజెక్టులో భాగంగా ఈ పనులకు రూ.77 కోట్లతో టెండర్లు పిలిచారు. ఇందులో రూ.55 కోట్లతో 24 వేలు ఇన్‌స్పెక్షన్ ఛాంబర్లు నిర్మించి అనుసంధానం చేసుకోవడానికి వీలుంది. వీటిలో ఇప్పటివరకు ఎలాంటి పనులు జరగడం లేదు. గడువు మరో ఏడాది మాత్రమే ఉంది. అప్పటికేగాని నిధులు వినియోగించుకోకపోతే వెనక్కి వెళ్లే అవకాశం ఉంది. **35 కిలోమీటర్ల ఛాంబర్లనగరవ్యాప్తంగా** కొత్తగా 35 కిలోమీటర్ల మేర రహదారులు నిర్మించి ఇన్‌స్పెక్షన్ ఛాంబర్లు ఏర్పాటు చేశారు. వీటికి ఇంటింటా కనెక్షన్లు ఇస్తే మురుగునీరంతా నేరుగా ఎస్టీపీలోకి వెళ్తుంది. కొన్ని నెలల కిందట నగరంలోని కోతిరాంపూర్, కమాన్, సిరిసిల్ల రోడ్డు, మల్కాపూర్ రోడ్డు, ఆదర్శనగర్ నుంచి మంచిర్యాల చౌరస్తా మీదుగా ఇందిరానగర్ ట్రంకులైను శుభ్రం చేశారు. వీటిలో నుంచి టాయిలెట్, మల వృర్ధాలు, వసతి గృహాలు, అపార్ట్‌మెంట్లు, కలెక్టర్‌లే, సీపీ కార్యాలయాలు, బస్టాండ్, ఇతర కార్యాలయాల్లోంచి వచ్చే మురుగు పంపించవచ్చు. రోడ్డు వగలకొట్టకుండా పనులు చేసుకోవడానికి వీలుంది. ఇప్పటికైనా ఉన్నతాధికారులు భూగర్భ మురుగునీటి శుద్ధి కేంద్రాన్ని పక్కాగా పని చేసేలా చర్యలు చేపట్టాలి.

శనివారం 23 ఆగష్టు 2025

45 వసంతాలు..

అభివృద్ధికి మీనమేఫాలు

మంధని : మంధని ప్రభుత్వ డిగ్రీ కళాశాల ఏర్పడి 45 ఏళ్లు కావస్తున్నా అభివృద్ధికి సోచుకోవడం లేదు. స్థానిక జూనియర్ కళాశాల ఆవరణలో 1981 నవంబరు 16న బీఏ, బీకాం కోర్సులతో కళాశాలను ప్రారంభించారు. 22 సంవత్సరాల తరువరి మంధని మండలం మల్లెపల్లి గ్రామశివారులో డిగ్రీ కళాశాలకు సొంత భవనం నిర్మించారు.

పీజీకి దూర ప్రాంతాలకే

కళాశాలలో బీఏ, బీకాం, బీఎస్సీ, బ్యాంకింగ్, ఫైనాన్స్ సర్వీసెస్ బీమా (బీఎఫ్ఎస్ఐ) కోర్సులు ఉన్నాయి. ముత్తారం, మంధని, కమాన్‌పూర్, మల్లర్, మహదేవ్‌పూర్, తాడిచెర్ల, కాలూరం ప్రాంతాల నుంచి విద్యార్థులు వస్తారు. పీజీ కోర్సులు అందుబాటులో లేకపోవడంతో ఏటా 25 మంది విద్యార్థులు డిగ్రీ పూర్తి చేసుకొని కరీంనగర్, హైదరాబాద్ తదితర నగరాలకు వెళ్తున్నారు. పెద్దపల్లి, గోదావరిఖని డిగ్రీ కళాశాలల్లో పీజీ కోర్సులు ఉన్నప్పటికీ వసతి సమస్యతో దూర



ప్రాంతాలకు వెళ్లి వ్యయప్రయాసాలు పడుతున్నారు.

న్యూక్ గుర్తింపు ఉన్నా.. నిధులు సున్నా

12 తరగతి గదులు అవసరం ఉండగా 7 గదులు మాత్రమే అందుబాటులో ఉన్నాయి. గ్రంథాలయం, ప్రయోగశాల ఒకే గదిలో నిర్వహిస్తున్నారు. కళాశాలకు 2016లో న్యూక్ బీ, 2022లో బింగ్రేడు గుర్తింపు లభించింది. బింగుర్తింపు లభిస్తే కళాశాల అభివృద్ధికి రూ.2 కోట్ల వరకు నిధులు మంజూరు కావాలి. కానీ నిబంధనలు మార్చటంతో ప్రస్తుతం ఏ గ్రేడ్ కళాశాలలకు మాత్రమే నిధులు ఇస్తున్నారు. 2018లో రూ.30 లక్షలతో తెలంగాణ స్కెల్స్ నాల్గ్స్ సెంటర్(టీఎస్‌సీసీ) పేరిట హాలు నిర్మాణానికి శంకుస్థాపన చేశారు. భవనం శ్లాబ్ వరకు నిర్మించి పదిలివేశారు.

ఏటా తగ్గుతున్న విద్యార్థులు

బస్సు దిగి కళాశాలకు వెళ్లడానికి విద్యార్థులకు బురద రోడ్లే దిక్కుయింది. సాయంత్రం వేళలో బస్సులు ఆపకపోవటంతో విద్యార్థులు 3 కి.మీల దూరంలోని మంధనికి నడుచుకుంటూ వచ్చిన సందర్భాలున్నాయి. బాలికలకు వసతిగృహం అందుబాటులో లేకపోవడంతో దూర ప్రాంత విద్యార్థులను కళాశాలలో చేరడానికి వెనకంజ వేస్తున్నారు. ప్రారంభంలో 300 పైగా విద్యార్థులు ఉండగా ఆ సంఖ్య తగ్గుతోంది. గతేడాది 140 పైగా ఉండగా.. ప్రస్తుతం 125 మంది విద్యార్థులు చదువుతున్నారు. నైట్‌వాచ్‌మెన్, స్టీవర్ పోస్టులు ఖాళీగా ఉన్నాయి.

నీరేబి ?.. ఖాళీగా 30 శాతం చెరువులు

భువనగిరి : భారీ వర్షాలు కురిశాయి. ప్రధాన వాగులు పొంగి పొర్లుతున్నాయి. విచిత్రమేమిటంటే పెద్ద చెరువులు నీరులేక వట్టిపోయి కనిస్తున్నాయి. తుర్పుపల్లి, బొమ్మలరామారం, మోతూర్లు, అడ్డగూడూరు, గుండాల్ మండలాల్లో గంటల వ్యవధిలోనే 10 నుంచి 16 సెం.మీ వర్షం ఏకధాటిగా కురవడంతో పరిస్థితిలో కొంత మార్పు వచ్చింది. కొన్ని మండలాల్లో సగం చెరువులు నిండగా.. మరికొన్ని ఖాళీగా ఉన్నాయి. జిల్లా వ్యాప్తంగా 1155 చెరువులు ఉండగా 470 చెరువుల్లో 0-25 శాతం మాత్రమే నీరుంది. 196 చెరువులు మాత్రమే అలుగు పోస్తున్నాయి. 178 చెరువుల్లో 75 నుంచి 100 శాతం నీరు చేరింది.చౌటుప్పల్ మండలంలో 145, నారాయణపురంలో 134, ఆత్మకూరు(ఎం)లో 84 అధిక శాతం వర్షపాతం నమోదైనా.. పెద్దగా ప్రభావం కనిపించలేదు. చౌటుప్పల్, నారాయణపురం మండలాల్లో కలిపి 100 ఎకరాల ఆయకట్టు ఉన్న చెరువులు 15 ఉండగా ఇంకా 10 చెరువుల్లో నీరు చేరలేదు. భువనగిరి మండలం వడపర్తి కత్తె గేటును భువనగిరి ఎమ్మెల్యే కుంభం అనిల్‌కుమార్‌రెడ్డి సోమవారం ఎత్తారు. దీంతో భువనగిరి, బీబీనగర్ చెరువుల్లోకి నీరు వచ్చే అవకాశం ఉంది.భువనగిరి పెద్ద చెరువు, బిన్నాపూర్, రాజాపేట మండలం జాల, బీబీనగర్ చెరువులు ఇంకా నగానికిపైగా ఖాళీగా ఉన్నాయి. మూసీ పరివాహక ప్రాంతాలు ఉన్న భువనగిరి నియోజకవర్గంలో పరిస్థితి కొంత మెరుగ్గానే ఉంది. అలేరు నియోజకవర్గంలో 512 చెరువులు ఉండగా.. 266 చెరువుల్లో నీటి మట్టాలు 0-25 శాతం లోపే ఉన్నాయి. 22 మాత్రమే అలుగు పోస్తున్నాయి. తుంగతుర్తి నియోజకవర్గ పరిధిలోని మోతూర్లు, అడ్డగూడూరు మండలాల్లో



చెరువుల పరిస్థితి ఆశాజనకంగా ఉంది. రామన్నపేటలో 77 చెరువులకు 45 చెరువుల్లో 25 శాతం కూడా నీరు చేరలేదు.చౌటుప్పల్, లక్కారంలోని చెరువుల్లోకి చుక్క నీరు చేరలేదు.భారీ వర్షాలు కురిసి వాగులు పారితే మల్కాపురం, కైతాపురం, లక్కారం, చౌటుప్పల్ వరకు గోలును చెరువులు నిండి అలుగు పోస్తాయి. ఇప్పటి వరకు ఆ పరిస్థితి లేదు. వానాకాలంలోనూ చౌటుప్పల్‌లో మూడు వార్షిక పరిధిలో బ్యాంకర్లతో ఇంటింటికి నీటిని పురపాలిక ద్వారా సరఫరా చేస్తున్నారు. రాజాపేట మండలంలో అతి పెద్ద చెరువులైన కుర్రారం ఊర చెరువు, పాముకుంట వెంకటాద్రి చెరువు, రాజాపేట గోపాల్ చెరువు, సింగారం రెడ్డి చెరువు, బొందుగుల, నెమిల గ్రామాల్లోని ఊర చెరువుల పరిస్థితి దయనీయంగా ఉంది.

ఇంటి నెంబర్‌తో భూముల రిజిస్ట్రేషన్లు!

చౌపుదండి : జిల్లాలోని ఆటాదీ, గ్రామకంఠం భూములకు సంబంధించిన భూముల రిజిస్ట్రేషన్ల నిమిత్తం జిల్లా పాలనాధికారి ఇటీవల సమగ్ర ఉత్తర్వులు జారీ చేశారు. ఇంటి నంబర్‌తో చేసే రిజిస్ట్రేషన్లపై విధివిధానాలు రూపొందించి జిల్లాలోని అన్ని మండలాల ఎంపీసీలు, పంచాయతీ కార్యదర్శులు, పురపాలకలకు మార్గదర్శకాలు ఇచ్చారు. కానీ క్షేత్రస్థాయిలో పంచాయతీ కార్యదర్శులు ఈ ఉత్తర్వులను పాటించడంలేదు. రిజిస్ట్రేషన్ కోసం ఇవ్వాలన్న నిరభ్యంతర పత్రం (ఎన్‌వోసీ) ఇవ్వకుండా నానా సాకులు చెబుతూ కాలయాపన చేస్తున్నారు. రిజిస్ట్రేషన్ చేసుకోవాలనుకునే వారు పంచాయతీ కార్యాలయాల చుట్టూ ప్రదక్షిణలు చేయాలిని వస్తోంది.

ఆ భూములపై అన్యజ్ఞత

చాలా గ్రామాల్లో సర్వే నంబర్లకు చెందిన భూముల్లో దశాబ్దాల క్రితం నిర్మించిన ఇళ్లకు ఎలాంటి రిజిస్ట్రేషన్లు, ధ్రువపత్రాలు లేకపోవడంతో ప్రస్తుతం ఉన్న ఇంటి నంబర్‌తో రిజిస్ట్రేషన్ చేసుకోవాలని చూస్తున్నారు. సర్వే నంబర్ కలిగిన భూములకు ఎన్‌వోసీ ఇవ్వకూడదని పలువురు పంచాయతీ కార్యదర్శులు వెనకడుగు వేస్తున్నారు. భూమిని ఎలా కొలిచావని కూడా తేల్చుకోలేకపోతున్నారు. రిజిస్ట్రేషన్లకు పంచాయతీ కార్యదర్శి ఎన్‌వోసీ తప్పనిసరి చేయడంతో ఈ ప్రక్రియ ముందుకు సాగడంలేదు. సర్వే నంబర్ లేకపోయినా చాలా ఏళ్లుగా నివాసముంటున్న వారి భూమిని మోఖాపై విచారణ చేసి ఎన్‌వోసీలు



ఇవ్వాలి ఉన్నా ఆ దిశగానూ చర్యలు తీసుకోడంలేదు. సర్వే నంబర్ గల భూములపై స్పష్టత లేకపోవడంతో ముందుకు రావడం లేదని పంచాయతీ కార్యదర్శులు చెబుతున్నారు. పురపాలకాధికారి మొదలు కాని ప్రక్రియ జిల్లాలోని కరీంనగర్ కార్పొరేషన్, జమ్మికుంట, హుజూరాబాద్, చౌపుదండి పురపాలక సంఘాల్లోని టౌన్ ప్లానింగ్ అధికారులు మోకాపై విచారణ చేసి ఎన్‌వోసీ ఇవ్వాలని ఆదేశాలు ఉన్నా వట్టింనుకోవ డంలేదు. ప్రజలు వెళ్లి కార్యాలయాల్లో ఆడిగితే టౌన్ ప్లానింగ్ అధికారికి ఇళ్ల అనుమతులు, ఇళ్లకు సంబంధించిన ఫిర్యాదుల పరిష్కారానికి సమయం సరిపోవడంలేదని సంబంధిత అధికారులు చెబుతున్నారు. పురపాలకాధికారి యాజమాన్య ధ్రువీకరణ పత్రం ఇవ్వకూడదని పురపాలక శాఖ కమిషనర్ కార్యాలయం నుంచి ఆదేశాలున్నాయి. దాంతో ఎవరి ఉత్తర్వులు పాటించాలో తెలియక ఎన్‌వోసీలు ఇవ్వడంలేదని వాపోతున్నారు.

కష్టం తీరేదెలా ‘నానో’యే..!

గరిడేపల్లి : జిల్లాలో ఎక్కడ చూసినా యూరియా కష్టాలే. అధికారులు నిల్వలు పుష్కలంగా ఉన్నాయంటూ ప్రకటనలు చేస్తున్నా.. క్షేత్రస్థాయిలో జనం ఎగబడుతున్నారు. ఇదే అదనుగా అటు ప్రభుత్వ పరంగా సరఫరా చేసే, పైవేటు దుకాణంలో కొనుగోలు చేసే యూరి యాకు లింకులు తప్పడం లేదు. ఇదేమంటే అవి తీసుకుంటేనే యూరియా ఇస్తామంటూ మెలిక పెడుతున్నారు. ప్రభుత్వం సరఫరా చేసే యూరియాకు ద్రావణం రూపంలో బాటిల్స్ ఇస్తుండగా.. పైవేటు దుకాణాల వారు పిలకల గుళికలను ఘన రూపంలో ప్యాకెట్లు ఇస్తున్నారు. సహకార సంఘాలకు నాలుగు రోజుల క్రితం యూరియా సరఫరా చేశారు. వారికి నానో యూరియా ఇచ్చారు. దాన్నే రైతులకు అంటగడుతున్నారు. మూడు యూరియా బస్తాలు కావాలంటే ఒక నానో యూరియా బాటిల్ తీసుకోవాల్సిందేనని కరాఖండిగా చెబుతున్నారు. ఇదే విషయం మంగళవారం పొనుగోడు సొసైటీ వద్దకు వచ్చిన కలెక్టర్ తేజస్ సందలాల్ వవార్‌కు సైతం రైతులు మొరపెట్టుకు న్నారు. తమకు నానో యూరియా(నానో యూరియా 500 మిల్లీలీటర్లు రూ.240) తక్కువ ధరకు వచ్చినా పిచికారీ చేయడానికి రూ.500 ఖర్చవుతుందని, అది ఆదనపు భారమని చెప్పినా.. మార్కెట్లో నుంచి



ప్రభుత్వమే సరఫరా చేస్తున్నందున అలవాటు చేసుకోవాలని కలెక్టర్ సూచించారు. చివరకు ఐదు బస్తాలకు ఒక బాటిల్ ఇవ్వడని రైతులు కోరగా అలాగే పంపిణీ చేయించాలని ఏవోకు సూచించారు. ప్రస్తుతం జిల్లాలో బఫర్ స్టాక్ 700 మెట్రిక్ టన్నులు ఉండగా సహకార సంఘాలు, పైవేటు డీలర్ల వద్ద 3,300 మెట్రిక్ టన్నులు ఉందని జేడీఏ జి.శ్రీధర్‌రెడ్డి తెలిపారు. నానో యూరియా 5,100 టీటర్లు (10,200 బాటిల్స్) ఉందన్నారు.

పైవేటు ఫర్టిలైజర్ దుకాణాలలో యూరియా కావాలంటే పిలక గుళికలు ఒక ప్యాకెట్ తీసుకోవాల్సిందే. అలా తీసుకుంటామంటే యూరియా ఉందంటున్నారు. వద్దంటే లేదని చెబుతున్నారని రైతులు పేర్కొంటు న్నారు. ప్యాకెట్ వండో, రెండొందలో అయితే ఎలాగైనా తీసుకునే వాళ్లమని, కానీ అది రెండు యూరియా బస్తాల ఖరీదవుతుందని చెబుతున్నారు. ఒక ప్యాకెట్ రూ.580గా ఉంది. అందుకే రైతులు గుళికల ప్యాకెట్ తీసుకోవడానికి వెనుకాడ వేస్తున్నారు. సకాలంలో నగదు లేని రైతులు అప్పుగా ఎరువులు, పురుగు మందులు తీసుకునే వారు ప్యాకెట్ల బదులు రెండు వందలు ఎక్కువైనా యూరియా ఒక్కటే కొనుగోలు చేస్తున్నారు. ఒక్క బస్తా రూ.380 నుంచి రూ.430కి కొంటున్నట్లు పేర్కొన్నారు.

విస్తృత ప్రచారం చేసినా - జిల్లా వ్యవసాయ అధికారి శ్రీధర్‌రెడ్డి నానో యూరియా అలవాటు చేసుకోవాలని, మున్నందు బాటిల్స్‌లోనే సరఫరా అవుతుందని ఎంతోకాలంగా చెబుతున్నాం. వైతస్యం తీసుకువ స్తున్నా రైతులు ముందుకు రాకపోవడంతో ప్రభుత్వమే మార్కెట్లో ద్వారా ఇలా పంపిణీ చేయస్తోంది. వర్షాలు అధికంగా ఉన్నందున యూరియా మోతాదు తగ్గించాలని రైతులకు సూచిస్తున్నాం.

అవిఘ్నమున్ను



హైదరాబాద్: రాజధానిలో వైభవంగా జరగనున్న వినాయక చవితి వేడుకలకు అధికార యంత్రాంగం ప్రణాళిక సిద్ధం చేసింది. జీహెచ్‌ఎంసీ, పోలీసు, విద్యుత్తు, జలమండలి, వైద్య ఆరోగ్యశాఖ, పర్యాటకశాఖ, హైద్రా, కాలుష్య నియంత్రణ మండలి(పీసీబీ) వంటి పలు సంస్థలు వందగ కోసం భారీ ఏర్పాట్లు చేశాయి. శోభాయాత్ర జరగనున్న 303 కి.మీ రహదారులపై, నిమజ్జన కేంద్రాల వద్ద పారిశు ధ్ధ్య నిర్వహణకు జీహెచ్‌ఎంసీ బృందాలను నియమించింది. నిమజ్జనం కోసం పెద్దయెత్తున సిబ్బందిని, యంత్రాలను సిద్ధం చేస్తోంది. భక్తులు ప్రమాదపశాత్తు నీటిలో పడితే.. వారిని రక్షించేందుకు గజ ఈతగాళ్లు .. పడవలు అందుబాటులో ఉంటాయి. మరిన్ని ఏర్పాట్లతో నిమజ్జన వేడుకలను సకాలంలో, విజయవంతంగా పూర్తి చేయాలని సర్కారు లక్ష్యంగా పెట్టుకుంది.

సాగర్ చుట్టూ రెండు వరుసల కంచె..

ఈనెల 27 నుంచి గణపతి సహరాత్రులు మొదలవుతాయి. 11వ రోజు ఎక్కువ విగ్రహాలు నిమజ్జనం అవుతాయి. ఖైరతాబాద్ బదా గణేశుని నిమజ్జనం సెప్టెంబరు 6న మధ్యాహ్నానికి పూర్తవుతుందని అధికారులు చెబుతున్నారు. అప్పట్నుంచి మరుసటి రోజు మధ్యాహ్నం వరకు హుస్సేన్‌సాగర్‌లో నిమజ్జనం కొనసాగుతుందని అంచనా వేస్తున్నారు. తొక్కిసలాట జరగకుండా అన్ని రోడ్లకు బారికేడ్లు ఏర్పాటు చేస్తున్నామని, సాగర్ చుట్టూ రెండు వరుసల కంచెను ఏర్పాటు చేస్తున్నట్లు జీహెచ్‌ఎంసీ చెబుతోంది. జలమండలి ఆధ్వర్యంలో తాగినీ టీ శిబిరాలు, వైద్య ఆరోగ్య శాఖ తరపున 7 వైద్య శిబిరాలు, పోలీసు, జీహెచ్‌ఎంసీ ఆధ్వర్యంలో సహాయ కేంద్రాలు, 13 కంట్రోల్‌రూమ్‌లు సాగర్ చుట్టూ ఏర్పాటు కానున్నాయి. ఎప్పటికప్పుడు సమస్యలను పరిష్కరించేలా కార్యాచరణ రూపొందించామని జీహెచ్‌ఎంసీ కమిషనర్ ఆర్వీకర్షన్ తెలిపారు.

చెత్తకుప్పలపై చేతులెత్తేశారు



హైదరాబాద్: ఓ వైపు వానలు.. మరోవైపు జ్వరాలతో నగరవాసులు సతమతమవుతున్నారు. ఇప్పుడు గ్రేటర్‌కు మరో కష్టం తోడైంది. రెండ్రోజులుగా వ్యర్థాలను తొలగించే వాహనాలు జవహర్‌న గర్ డంపింగ్‌యార్డుకు పరిమితం అవడంతో.. చెత్తకుప్పలు పేరుకుపో యి. దుర్వాసన వెదజల్లుతోంది. కురుస్తోన్న వానలతో.. వ్యర్థాలు వరదలో కొట్టుకుపోయి రహదారులను దుర్భరంగా మార్చుతున్నాయి.

బకాయిలు పేరుకుపోయి..

చెరువుల భద్రమేనా?



కరీంనగర్ : ఇది కరీంనగర్ జిల్లా చిగురుమామిడి మండలం లోని గాగిరెడ్డిపల్లి చెరువు తూము వద్ద చేపట్టిన మరమ్మత్తు పనులు. ఇక్కడి రెండు తూముల పనులకు రూ.11 లక్షల నిధులొచ్చాయి. శిథిలావస్థలో ఉన్న వీటికి అలస్యంగా నిధులు కేటాయించారు. వాస్తవానికి ఎండాకాలం వరకే టెండర్లు పూర్తయి పనులు జరిపించాలి. కానీ వర్షాకాలం ముందర పనులు చేపట్టారు. దీంతో ప్రస్తుతం కురుస్తున్న వర్షాలతో ఈ చెరువులో నీరు చేరితే ఎంతమేర పదిలమనేది ప్రశ్నార్థకమే! ఇటీవల నీటిపారుదలశాఖ మంత్రి ఉత్తమ్ కుమార్‌రెడ్డి నిర్వహించిన దృశ్య సమీక్షలో నాలుగు జిల్లాల పరిధిలో చెరువులు పదిలమని నీటి పారుదలశాఖ ఇంజనీరింగ్ అధికారులు తెలిపారు. ముందస్తుగా అన్నింటిని పరిశీలిస్తున్నామని ఎక్కువ ఇబ్బందులు లేవని మంత్రి దృష్టికి తీసుకెళ్లారు. ఇటీవల కురిసిన వానలకు 327 చిన్న చెరువుల్లోనే మోస్తరుగా నీళ్లు నిండాయిని మిగతా వాటిలో పూర్తిగా వరద నీరు రాలేదనే విషయాన్ని వెల్లడించారు. చెరువుల పటిష్ఠతకు సంబంధించి గతేడాది అనుకున్న విధంగా నిధులు మంజూరవలేదు. రెండేళ్ల కిందట కురిసిన భారీ వర్షాలతో జిల్లాలోని చాలా చెరువులకు గండ్లు వడ్డయి. అక్కడక్కడా గ్రామస్థులు తాత్కాలిక మరమ్మత్తులు చేపట్టి నీటిని కాపాడుకున్నారు. అయితే ఉమ్మడి జిల్లా వ్యాప్తంగా గతంలో పంపిన

హైదరాబాద్ బ్రాండ్ ఇమేజ్ పెంచేలా ఉత్సవాలు హైదరాబాద్, ఉమ్మడి రంగారెడ్డి జిల్లాలో గణేశ్ ఉత్సవాలను హైదరాబాద్ బ్రాండ్ ఇమేజ్ పెంచేలా నిర్వహిస్తామని జిల్లా ఇన్‌ఛార్జి మంత్రి పొన్నం ప్రభాకర్ అన్నారు. ఉత్సవాల ఏర్పాట్లపై జూబ్లీహిల్స్‌లో మంగళవారం సమన్వయ సమావేశం నిర్వహించారు. మేయర్ విజయలక్ష్మి ఎమ్మెల్సీ దయానంద్, డిజిపీ డా.జితేందర్, బల్లియా కమిషనర్ కర్ణన్ పాల్గొన్నారు. ఈ సందర్భంగా గణేశ్ నిమజ్జన ఉ త్సవ కార్యాచరణ గైడ్‌ను వారు అవిష్కరించారు.

నిమజ్జన ఏర్పాట్లు ఇలా..

ప్రధాన నిమజ్జన కేంద్రాలు 20 (హుస్సేన్‌సాగర్, సర్కార్‌నగర్, ఐడీఎల్, సఫిల్‌గూడ, సున్నుచెరువు, తదితరాలు) అదనంగా 60 కృత్రిమ నిమజ్జన కోనేరులు వేడుక కోసం: 141 స్టాటిక్ క్రేన్లు, 295 మొబైల్ క్రేన్లు సహాయక చర్యలకు హుస్సేన్‌సాగర్ వద్ద 9 టోట్లు, 16 డీఆర్‌ఎఫ్ బృందాలు, 200 మంది గజ ఈతగాళ్లు వ్యర్థాల తరలింపునకు.. 102 మినీ టిప్పర్లు, 125 జేసీబీలు భక్తుల కోసం: 309 సంచార మరుగుదొడ్లు శోభాయాత్ర రోడ్డు మార్గం 303.3 కి.మీ పారిశుధ్య విధుల్లో: 14,486 మంది కార్మికులు ఉచిత విగ్రహాల పంపిణీ 3 లక్షలు (1లక్ష జీహెచ్‌ఎంసీ, 2లక్షలు పీసీబీ ఆధ్వర్యంలో). 52,270 లైట్లతో చెరువులు, కోనేరుల వద్ద విద్యుద్దీపాలంకరణ

ఆకారం చిన్నదే.. అపకారం పెద్దది

మిర్యాలగూడ :ఉమ్మడి జిల్లావ్యాప్తంగా ఉన్న కుటుంబాలన్నీ దోమల నియంత్రణకు లిక్విడ్‌లు, ప్రత్యేక అగరుబత్తిలు, బ్యాట్‌లు, తెరలు, పచ్చ కర్పూరం హీటర్లు, ఆకర్షణ లైట్లు వంటివి పలు పద్ధతులు వినియోగిస్తున్నాయి. వీటి కోసం ప్రతి నెలా సరాసరి రూ.300 చొప్పున ఖర్చు చేస్తున్నట్లు అంచనా. ఈ మేరకు ఉమ్మడి జిల్లావ్యాప్తంగా ప్రతి నెలా రూ.32.48 కోట్లు ఖర్చు చేస్తున్నారు. ఇంత చేస్తున్నా పూర్తిగా నియంత్రించ లేక.. వ్యాధుల బారిన పడుతూ.. ఆసుపత్రులకు పరుగులు తీస్తున్నారు. ఆసుపత్రుల్లోనూ దోమల కాలంలో రూ.కోట్లలో వ్యాపారం సాగుతున్నట్లు అంచనా.

దోమ చిన్నదే కానీ.. అది చేసే చెడు అంతాఇంతా కాదు. దోమలతో మలేరియా, టైఫాయిడ్ వంటి జ్వరాలతోపాటు ప్రాణాలనే హరించే డెంగ్గీ, గన్యా వ్యాధులు సైతం ప్రబలుతున్నాయి. దీంతో గ్రామపంచాయతీల నుంచి పురపాలకల వరకు దోమల నియంత్రణకు అనేక



చర్యలు చేపడుతున్నారు. ఉమ్మడి జిల్లావ్యాప్తంగా 19 పురపాలకలతో పాటు.. 1,768 గ్రామాలు, 10.82 లక్షల కుటుంబాలు దోమల నివారణకు ప్రతి నెలా రూ.50 కోట్ల వరకు ఖర్చు చేస్తున్నాయంటే నోరెళ్ల బెట్టాల్సిందే. గ్రామ పంచాయతీలు దోమల నియంత్రణకు మూడు నెలలపాటు భారీగానే ఖర్చు చేస్తున్నాయి. పక్క కాల్యలు శుభ్రం చేయడం, వాటిల్లో నూనె బంతులు వేయడం, రోడ్ల వెంట పిచ్చి మొక్కలు తొలగించడం, దోమల మందు పిచికారీ చేయడం వంటి చర్యలు చేపడతారు. ఈ పనులకు పెట్రోల్‌తో నడిచే యంత్రాలు వినియోగిస్తారు. పది రోజులకోసారి దోమల మందు పిచికారీ చేస్తే.. ఒక సారికి రూ.5వేల వరకు ఖర్చు అవుతోంది. దీంతోపాటు నూనె బంతులను నీరు నిల్వ ఉండే ప్రదేశాల్లో వేస్తారు. వీటన్నింటికి గ్రామానికి సుమారు రూ.60వేల వరకు ఖర్చు చేస్తారు. ఉమ్మడి జిల్లావ్యాప్తంగా దోమల కాలంలో కేవలం గ్రామాల్లోనే రూ.10.60 కోట్ల వరకు ఖర్చు చేస్తున్నారు. పురపాలకలా వంద రోజుల ప్రణాళికతోపాటు ప్రతి శుక్రవారం డ్రైడే కార్యక్రమాలు చేపడతారు. దోమల మందు పిచికారీకి ఉమ్మడి జిల్లావ్యాప్తంగా ఉన్న 19 పురపాలకాల్లోని 416 వార్డులకు గాను ప్రతి నెలా సుమారు రూ.4.16 లక్షల చొప్పున మూడు నెలలకు రూ.1.24కోట్లు ఖర్చు చేస్తున్నారు. వీటితోపాటు పిచ్చి మొక్కల తొలగింపు..నాలాల్లో వ్యర్థాల తొలగింపు కార్యక్రమాలకు మరో రూ.2కోట్ల పైగా ఖర్చు చేస్తారు.

ఇటుక భారం.. ఇసుక బంగారం

అలేరు : ప్రభుత్వం పేదలకోసం ఇందిరమ్మ ఇళ్ల నిర్మాణ పథకాన్ని ప్రారంభించింది. గూడులేని వేదలకు చాలా ఉపయుక్తంగా ఉన్న ఈ పథకంలో జిల్లాలో పలువురు లబ్ధిదారులు ఇళ్ల నిర్మాణాలు చేపడుతున్నారు. కాగా నిర్మాణానికి అవసరమయ్యే ఇసుక, ఇటుక, సిమెంట్ ధరలు పెరగడంతో నిరాశకు లోనవుతున్నారు. గత నాలుగు నెలల కిందటితో పోల్చితే ఇటుక, రాయి, ఇసుక ధరలు పెరిగాయి. ఇతర సామగ్రి ధరలు సైతం పెరగడంతో లబ్ధిదారులపై ఆర్థిక భారం పడుతోంది. ఇందిరమ్మ ఇళ్లకు తక్కువ ధరకే ఇసుక సరఫరా అయ్యేలా చర్యలు తీసుకుంటున్నామని అధికారులు చెబుతున్నా.. వాస్తవ పరిస్థితు ల్లో చాలా తేడా ఉంటోందని పలువురు ఆవేదన వ్యక్తం చేస్తున్నారు.

స్టీల్ మినహా..

ప్రస్తుతం మార్కెట్లో స్టీల్(ఇసుము) మినహా ఇసుక, ఇటుక, రాయి, కంకర, మొరం మట్టి ధరలు పెరగడంతో పాటు పునాదులు తవ్వేందుకు సైతం కూలీల ధరలు పెరిగాయని లబ్ధిదారులు ఆవేదన వ్యక్తం చేస్తున్నా రు. దీనికి తోడు నిర్మాణాలు ప్రారంభించేందుకు డబ్బులు లేక కొందరు, ఇంటి స్థలాల విషయంలో కుటుంబ సభ్యుల మధ్య వివాదాలతో కొందరు, నిర్మాణాలకు భూమిపూజ విషయంలో సింటిమెంట్లతో కొందరు నిర్మాణాలను ప్రారంభించడం లేదు. నాలుగు నెలల క్రితం సాధారణ సిమెంటు బస్తా ధర రూ.260 ఉండగా ప్రస్తుతం రూ.310, ఇటుక ఒక్కటి రూ.5.50 ప్రైవేటు ఉండగా ప్రస్తుతం రూ.7, టేస్టుంట్ రాయి రూ.17 ఉండగా ఇప్పుడు రూ.21, ట్రాక్టర్ ఇసుక రూ.1800



ఉండగా ప్రస్తుతం డిమాండ్‌ను బట్టి రూ.2400 వరకు విక్రయిస్తున్నా రని లబ్ధిదారులు చెబుతున్నారు. ప్రభుత్వం ఇంటి నిర్మాణ సామగ్రి ధరలను నియంత్రిస్తే మేలు జరుగుతుందని.. లేనిపక్షంలో ప్రభుత్వం ఇచ్చే రూ.5 లక్షలకు మరో రెండు, మూడు లక్షల రూపాయల అదనపు భారం తప్పిస్తే పడనుందని పలువురు అంటున్నారు.

ఇళ్ల ప్రగతి...

జిల్లా పరిధిలో 17 మండలాల, 6 పురపాలకలు ఉండగా రెండు విడతల్లో 9,398 ఇళ్లు మంజూరయ్యాయి. ఈనెల 18 నాటికి 7,633 ఇంటి నిర్మాణాలకు ముగ్గులు పోశారు. 1,765 నిర్మాణాలు ప్రారంభం కాలేదు. 4,255 ఇళ్ల పనులు టేస్టుంట్ వరకు వచ్చాయి. 463 ఇళ్లు రూఫ్‌లెవెల్, 162 రూఫ్‌కాస్ట్ స్థాయి వరకు వచ్చాయి. 7 ఇళ్ల నిర్మాణాలు పూర్తయ్యాయి.అరు పురపాలకల్లో రెండు విడతల్లో 1,433 ఇళ్లు మంజూరయ్యాయి. ఈ నెల 18 నాటికి 1,098 ఇంటి నిర్మాణాలకు ముగ్గులు పోశారు. 335 ఇళ్ల నిర్మాణాలు మొదలు పెట్టలేదు. 686 ఇళ్ల పనులు టేసెంట్ వరకు వచ్చాయి. 42 ఇళ్లు రూఫ్ లెవెల్, 2 రూఫ్‌కాస్ట్ స్థాయివరకు వచ్చాయి.

వ్యర్థాల లెక్కలుంటేనే నివాసయోగ్యం

హైదరాబాద్: భవన నిర్మాణ వ్యర్థాలకు (సీ అండ్ డీ) ఇక లెక్క చెప్పాల్సిందే. ఆకాశహార్యాల కట్టేసి.. అక్కడ ఉత్పత్తయ్యే నిర్మాణ వ్యర్థాలతో సమీపంలోని చెరువులు, లోతట్టు ప్రాంతాలను పూడ్చేస్తామంటే ఇకపై కుదరదు. నిర్మాణ అనుమతి జారీ నాటి నుంచి పూర్తయ్యే వరకు రోజువారీ ఉత్పత్తయ్యే వ్యర్థాలను జీహెచ్ఎస్ఆర్ అధ్యక్షులలోని సీ అండ్ డీ కేంద్రాలకు తరలిస్తేనే సదరు భవనానికి నివాసయోగ్య పత్రం(ఓసీ) జారీ అవుతుంది. ఈ నిబంధనను తీసుకొచ్చేందుకు పురపాలకశాఖ ప్రణాళిక సిద్ధం చేసింది. ప్రభుత్వం చేపట్టే నిర్మాణాలు, రోడ్లు, మరమ్మత్తు కాంట్రాక్టుల్లోనూ నిబంధనను చేర్చేందుకు అధికారులు చర్యలు జరుపుతున్నారు.

నగరంలో నాలుగు కేంద్రాలు..సీ అండ్ డీ వ్యర్థాలతో నగరానికి అనేక రకాలుగా నష్టం జరుగుతోంది. చెరువులు, నాలాల ఆక్రమణలతో పాటు మూసీ నది పూడ్చివేత జరుగుతోంది. కొందరు రోడ్ల పక్కన పారబోస్తున్నారు. మరికొందరు ఖాళీ స్థలాలను డంపింగ్ యార్డులుగా మార్చుతున్నారు. వరదల వంటి విపత్తులు, భూ ఆక్రమణలు, గాలి కాలుష్యానికి దారి తీస్తున్న వ్యర్థాలకు చక్కని పరిష్కారాన్ని చూపుతూ.. నగరానికి నాలుగు వైపులా సీ అండ్ డీ నిర్వహణ కేంద్రాలను జీహెచ్ఎస్ఆర్ ఏర్పాటు చేసింది. జీడిమెట్ల, నాగోల్ ఫతుల్లాగూడ, శంషాబాద్, తూముకుంటలో ఉన్నాయి. ఒక్కో కేంద్రంలో రోజుకు 500టన్నుల వ్యర్థాలను నిర్వహించవచ్చు. కాండ్రిలు, బండరాళ్లు, ఇతర వ్యర్థాలను యంత్రంలో వేసి.. ఇసుక, కంకర, మట్టి, ఇసుము,



తదితర వస్తువులను వేరు చేస్తాయి. వాటిని చిన్న నిర్మాణ పనుల్లో ఉపయోగించేందుకు పౌరులు కొనుగోలు చేస్తారు. నిబంధన ఉల్లంఘన..అండ్ డీ కేంద్రాలకు 90శాతం నిర్మాణ సంస్థలు వ్యర్థాలను తరలించబట్టేదు. ప్రైవేటు కాంట్రాక్టర్లకు ఇస్తుండగా.. వాళ్లు ఖాళీ స్థలాల్లో చెరువులు, నాలాల్లో పడేస్తున్నారు. ఈ సమస్యను పరిష్కరించాలంటే నిర్మాణ అనుమతుల జారీలో కొత్త నిబంధనను చేర్చాల్సిందేనని పురపాలకశాఖ నిర్ణయానికొచ్చింది. గుర్తింపు పొందిన కేంద్రాలకు వ్యర్థాలను ఇచ్చినట్టు రసీదులు చూపితేనే.. భవనానికి ఓసీ ఇచ్చేటటు నిబంధన రూపొందించారు. రాష్ట్ర వ్యాప్తంగా దీన్ని అమల్లోకి తెచ్చాలా లేదా రాజధాని ప్రాంతానికి వర్తించజేయాలా అని సమాలోచనలు చేస్తున్నారు.

కాట్టుకుపోయి.. రాకపోకలు ఆగిపోయి..

తాండూరు : తాండూరు మండలంలో భారీ వర్షం కురిసింది. బెల్లూరు వద్ద వంతెన నిర్మాణం కొనసాగుతుండగా పక్కనే నిర్మించిన తాత్కాలిక రహదారి వరదకు కొట్టుకుపోయింది. దీంతో కరణ్కోట, ఓగిపూర్, చంద్రవం, చిట్టిగణాపూర్, బెల్లూరీకు రాకపోకలు నిలిచిపోయాయి. అదానీ, సీసీఐ సిమెంటు కర్మాగారాల లారీలు, టిప్పుర్ల కి.మీ.ల పొడవునా ఆగిపోయాయి. వరద వద్ద పోలీసులు గస్తీ నిర్వహించి అటువైపు వెళ్లకుండా అవగాహన కల్పించారు. సాయంత్రం రాకపోకలను పునరుద్ధరించారు. కొత్తాపూర్లో ఇళ్లలోకి వరద చేరి స్థానికులు అసౌకర్యానికి గురయ్యారు. వంతెన కప్పాలు: బొంరాసీపేట మండల కేంద్రం నుంచి ధారూరు మండలం నాగారం వరకు రూ. 23 కోట్లతో రెండు వరుసల రహదారి నిర్మిస్తున్నారు. మదన్వల్లితండా సమీపంలో చిన్నవాగు ప్రాజెక్టు అలుగు వాగుపై రూ. 4.8 కోట్లతో వంతెన నిర్మిస్తున్నారు. రాకపోకలకు వీలుగా పక్కన తాత్కాలికంగా మట్టి రోడ్డు నిర్మించారు. పైపులు వేయకుండా నిర్మించడంతో రాత్రి కురిసిన వర్షానికి తెగిపోయింది. మదన్వల్లి, మదన్వల్లితండాలకు చెందిన విద్యార్థులు మండల కేంద్రంలోని పాఠశాలకు రావాలంటే చుట్టూ తిరిగి వేరే మార్గంలో వస్తున్నారు. మహంతిపూర్ వద్ద రూ.4 కోట్లతో వంతెన నిర్మిస్తున్న కారణంగా, పక్కనే తాత్కాలిక రహదారిని నిర్మించారు. రాత్రి వరద రావడంతో రోడ్లు తెగిపోయింది. గ్రామస్థులు మండల కేంద్రానికి రావడానికి ఇబ్బందులు పడ్డారు. ఈ విషయమై ఓఆర్ఎఫ్ సురేందర్‌రెడ్డిని వివరణ కోరగా వరదలకు తాత్కాలిక రహదారులు తెగిపోయాయని మళ్లీ నిర్మిస్తామన్నారు.

నగరం.. జలవిగ్బంధం

కరీంనగర్ : ఎటు చూసినా జలమే.. రోడ్లు చెరువులయ్యాయి. మొదలైన వాన గంటన్నరపాటు ఏకధాటిగా కురవడంతో కరీంనగర్ జిల్లా కేంద్రం అతలాకుతలమైంది. ప్రధాన రహదారులపై నీరు చేరడంతోపాటు వలు కాలనీలు నీట మునిగాయి. రాత్రి 7 గంటల తరువాత మరోసారి భారీ వర్షం కురవడంతో మళ్లీ రహదారులపై నీరు నిలిచింది.రాంనగర్, పద్మానగర్, గీతాభవన్ ఛౌరస్తా, మంచిర్యాల ఛౌరస్తా, శివ థియేటర్, విద్యానగర్, హాస్పిటల్స్ వీధి, కమాన్ ప్రాంతం, అలుగునూర్, అల్లపూరి కాలనీల్లోని రహదారులు కనిపించని విధంగా నీళ్లు చేరాయి. నగరపాలక శానిటేషన్, డీఆర్ఎఫ్ అత్యవసర బృందాలు, పోలీసులు రంగంలోకి దిగి నీటిని మ్శించారు.



కరీంనగర్ కలెక్టరేట్: భారీ వర్షాల నేపథ్యంలో కరీంనగర్ కలెక్టరేట్‌లో కంట్రోల్రోండును ఏర్పాటు చేసినట్లు కలెక్టర్ పమేలా నత్పతి ఒక ప్రకటనలో తెలిపారు. వర్షాల నేపథ్యంలో సహాయం కోసం 0878-2997247 టోల్‌ఫ్రీ నంబరుకు కాల్ చేయాలని సూచించారు. మున్సిపల్ కార్పొరేషన్ సహాయం కోసం 98499 06694కు ఫోన్ చేయాలని తెలిపారు. వర్షాలతో ఎలాంటి ప్రాణ, ఆస్తి నష్టం సంభవించలేదని, పంట నష్టం వాటిల్లలేదని వివరించారు. కంట్రోల్ రూం నంబర్లు 0878-2997247, 98499 06694 వర్షపాతం..(సెం.మీ) కలెక్టరేట్ 7.0 మిమీ 6.1 జమ్మికుంట 7.8 కొత్తపల్లి 6.4 చింతకుంట 6.6 బెలవంత 6.8 వైదాపూర్ 6.8 మానకొండూర్ 7.5 ఆసిఫ్‌నగర్ 5.5

జేబుకు చిల్లు.. సౌలతలు నిల్



హైదరాబాద్ : వరుస ఛార్జీల పెంపుపై నగర ప్రయాణికులు గుర్రగా ఉన్నారు. అటు ఆర్టీసీ బస్‌పాస్, టీ-24 (డీ పాస్)తో పాటు మెట్రోరైల్ ఛార్జీలు పెరగడంతో అదనపు భారం పడుతోందంటూ సామాన్యులు ఆవేదన వ్యక్తం చేస్తున్నారు. సదుపాయాల కల్పనపై దృష్టి సారించకుండా ఇలా ఛార్జీలు పెంచడమేంటని ప్రశ్నిస్తున్నారు. ‘లాస్ట్‌మైల్ కనెక్టివిటీ’, ఆర్టీసీ బస్‌పెల్లర్ల నిర్మాణం, అదనపు బస్సుల కొనుగోళ్లు, కొత్తమార్గాల్లో బస్సులను ప్రవేశపెట్టడం, పీక్ అవర్స్‌లో రద్దీ లేకుండా చూడటం తదితర సమస్యలు పరిష్కారానికి నోచుకోకపోవడంపై ఆగ్రహం వ్యక్తం చేస్తున్నారు. ఛార్జీల పెంపు నగరంలోని సుమారు 7.5లక్షల మంది ప్రయాణికులపై ప్రభావం పడుతుండగా ప్రయాన తగ్గించే మార్గాలను అన్వేషించాలని ప్రయాణికుల సంఘాలు కోరుతున్నాయి.

ఆర్టీసీ ప్రయాణికుల సమస్యలకు పరిష్కారమేదీ..?: గ్రేటర్‌లో 2800 బస్సుల్లో నిత్యం 20 లక్షల మంది ప్రయాణిస్తున్నారు. ప్రస్తుతం 1370 బస్‌పెల్లర్లు ఉండగా.. మరో 400కుపైగా ప్రాంతాల్లో కొత్త పెల్లర్ల నిర్మాణం చేపట్టాల్సి ఉంది. ఇందులో 120 పెల్లర్లు ఇప్పటికేపుడే



నిర్మాణం చేపట్టాలి. అవి కేవలం ప్రతిపాదనలకే పరిమితమైపోయాయి. ప్రయాణికులతో నిమిత్తం లేకుండా కేవలం వాణిజ్య ప్రకటనలు వచ్చే చోట పెల్లర్లు నిర్మించడంపై విమర్శలు వస్తున్నాయి. ఉదయం, రాత్రి వేళల్లో పరిమితంగా బస్సులు నడవటంతో ప్రయాణికులు ఇబ్బందిపడుతున్నారు. చర్లపల్లి రైల్వేస్టేషన్‌కు మరిన్ని బస్సులు నడపాలని, కొత్తమార్గాల్లో బస్సులు వేయాలంటూ ప్రయాణికులు డిమాండ్ చేస్తున్నారు. లాస్ట్‌మైల్ కనెక్టివిటీ ఎప్పుడు..? గ్రేటర్ పరిధిలోని చాలా మెట్రోస్టేషన్లలో లాస్ట్‌మైల్ కనెక్టివిటీ సమస్య వేధిస్తోంది. ఎల్వీనగర్, మియాపూర్, మెట్టుగూడ, హైటెక్‌సిటీ, రాయచూర్, దుర్గంచెరువు స్టేషన్లకు మినహా ఇతర స్టేషన్ల నుంచి గమ్యస్థానాలకు చేరుకునే సదుపాయాలు లేవు. గతంలో ఆర్టీసీ షటిల్ బస్సులను నడిపినా కొన్నిస్టేషన్లకే అవి పరిమితమయ్యాయి. కొన్ని చోట్ల కార్యాలయాలకు చెందిన వాహనాలు నడుపుతుండగా ఇంకొన్ని చోట్ల ఎలక్ట్రిక్ వాహనాలను నడుపుతున్నారు. ఇలాంటి సేవలను మరింత విస్తృతం చేయాలని ప్రయాణికులు డిమాండ్ చేస్తున్నారు.

పూజల పేరిట గృహిణులకు టాంకెరా



హైదరాబాద్ : నూరేళ్లకోసారి వచ్చే అమావాస్య ఇది.. ఈ సమయంలో ప్రత్యేక పూజలు చేస్తే ఇంట్లో శుభం కలుగుతుంది. ఆర్థిక ఇబ్బందులు దూరమవుతాయంటూ సామాజిక మాధ్యమాల్లో ప్రకటన చూసిన ఓ గృహిణి పాట్నవ్ ద్వారా నిర్వాహకులను సంప్రదించింది. ఆమె నుంచి కుటుంబ వివరాలు సేకరించి, రిజిస్ట్రేషన్ తదితర పేర్లతో రూ.40వేలు వసూలు చేశారు. రోజులు గడుస్తున్నా స్పందన రాకపోవటంతో మోసపోయినట్లు ఆమె గ్రహించారు. ఈ నాణెం మీ వద్ద ఉంటే అద్భుత శక్తులు సొంతం చేసుకోవచ్చు. యూట్యూబ్‌లో వీడియో చూసిన ప్రైవేటు ఉద్యోగి రూ.లక్ష చెల్లించాడు. విదేశాల నుంచి తెప్పించేందుకు అదనంగా రూ.25వేలు డిమాండ్ చేయటంతో ఇదంతా మాయగాళ్ల పనిగా గ్రహించి పోలీసులకు

ఫిర్యాదు చేశారు. నగరంలో ఇటీవల ఈ తరహా మోసాలు పెరుగుతున్నాయి. అంతర్జాలం, సామాజిక మాధ్యమాల్లో ఆధ్యాత్మిక అంశాలు వెతికే వారు మోసగాళ్ల వలకు చిక్కుతున్నారు. కొన్నిసార్లు వాట్సప్ ద్వారా బుర్రీ కొట్టిస్తున్నారు. దేశంలోని ప్రముఖ ఆలయాల్లో పూజలు, ప్రతాలు, ప్రసాదాల పేరిట సైబర్ నేరగాళ్లు మోసాలకు పాల్పడుతున్నారు. కుటుంబ సమస్యలను తెలుసుకొని వాటికి పరిష్కారం చూపుతామంటూ భరోసానిస్తున్నారు. నకిలీ వెబ్‌సైట్‌లను రూపొందించి కుచ్చుటోపీ పెడుతున్నారు. సామాజిక మాధ్యమాల్లో ఆకట్టుకునే ప్రకటనలతో అందినంత దోచుకుంటున్నారు. పెద్దమొత్తంలో సొమ్ము పోయినప్పటికీ మాత్రమే బాధితులు పోలీసులను ఆశ్రయిస్తున్నారు. రూ.2-3వేల లోపు చెల్లించిన వారు తాజా చుట్టూ తిరగాల్సి వస్తోందనే ఉద్దేశంతో మిస్సుకుండిపోతున్నారు. ఈ తరహా మోసాల బారిన పడుతున్న వారిలో అధికశాతం గృహిణులే ఉంటున్నారు. ఫిర్యాదు చేస్తే మేలు.. దేశంలోని ప్రముఖ ఆలయాల్లో నిర్వహించే పూజా కార్యక్రమాల్లో ప్రత్యక్షంగా, పరోక్షంగా పాల్గొనేందుకు అవకాశం కల్పిస్తామంటూ నమ్మకం కలిగిస్తున్నారు. పిల్లల వివాహాలు, విదేశీయానం, ఉన్నత చదువులకు ఎదురవుతున్న ఆడ్డంకులను అధిగమించేందుకు పరిష్కారం చూపుతామంటూ వల విసుగుతున్నారు. అన్యదాసం చేసేందుకు సహకరించమంటూ బుట్టలో పడేస్తున్నారు. ప్రార్థన మందిరాలు నిర్మించేందుకు విరాళాలు సేకరిస్తున్నామని నమ్మించి ఇచ్చినంత కాజేస్తున్నారు. మోసపోతే టోల్‌ఫ్రీ 1930కు ఫిర్యాదు చేయాలని పోలీసులు సూచిస్తున్నారు.

కనరత్తుకు కష్టాలు!



కరీంనగర్ : నగర, పురపాలకల్లోని ప్రజలందరికీ ఆరోగ్యం కల్పించాలనే ఉద్దేశంతో బహిరంగ ప్రదేశాలు, పార్కుల్లో ఓపెన్ జిమ్‌లు ఏర్పాటు చేశారు. ప్రజల నుంచి వీటికి మంచి ఆదరణ లభించింది. పిల్లలు, యువకులు, మహిళలు, వృద్ధులు నిత్యం వీటిని ఉపయోగించుకుంటున్నారు. ప్రతి చోట పదికిపైగా వివిధ రకాల వ్యాయామ పరికరాలు అందుబాటులో ఉంచారు. ప్రస్తుతం వీటి నిర్వహణపై నిర్క్ష్మంగా వ్యవహరిస్తుండటంతో రూ.కోట్లు ఖర్చు చేసి ఏర్పాటు చేసిన ఓపెన్ జిమ్‌ల వ్యాయామ పరికరాలు పాడైపోతూ మూలన పడుతున్నాయి. పట్టించుకోనే వారివరు? ఓపెన్ జిమ్‌లు ఏర్పాటు చేసిన తర్వాత పుర, నగరపాలక అధికారులు వాటి నిర్వహణ విస్మరించారు. 2018లో ఏర్పాటు చేసినవి పూర్తిగా చెడిపోగా కనీస మరమ్మత్తులు చేయకుండా వదిలేశారు. 2021-22లో కొనుగోలు చేసిన పరికరాలకు రెండేళ్ల వరకు సదరు ఏజెన్సీ వారు నిర్వహణ చూసాకోవాల్సి ఉంటుంది. వారు పట్టించుకోకపోవడంతో పరికరాలు విరిగినా.. ప్రమాదకరంగా ఉన్నా మరమ్మత్తులు చేసే వారు కరవయ్యారు. కొత్తగా ఓపెన్ జిమ్‌లు ఏర్పాటు చేసిన చోట సిమెంట్ ఫ్లోరింగ్ కింద రబ్బర్ షీట్లు వేశారు. వాటిని గమితో అతికించడంతో కొన్నాళ్లకే అవి

ఊడిపోయాయి. వర్షం పడితే పైకి తేలుతున్నాయి. వీటి వల్ల విమర్శలు రావడంతో అధికారులు మెత్తని టైల్స్ వేయడం ప్రారంభించారు. ప్రస్తుత పరిస్థితి ఇలా.. కరీంనగర్ సీరగపాలక సంస్థ పరిధిలో రూ.5.50 కోట్లతో మొత్తం 60 ఓపెన్ జిమ్‌లు ఏర్పాటు చేయగా అందులో అయిదు చోట్ల పాత పరికరాలు పని చేయడం లేదు. హుజూరాబాద్ చట్టబ్లంట్లో రూ.25 లక్షలతో భోర్లపల్లి, ఇప్పల నర్సింగపూర్, జూనియర్ కళాశాల మైదానం, మోడల్ చెరువు దగ్గర, గణేశ్‌నగర్‌లో మొత్తం ఆరు చోట్ల వీటిని ఏర్పాటు చేశారు. ఇందులో రెండు పని చేయడం లేదు. జమ్మికుంటలో నాలుగేళ్ల కిందట అయిదు ఏర్పాటు చేయగా కొన్ని చోట్ల పరికరాలు పని చేయడం లేదు. ఫ్లోరింగ్ వ్యాఖ్లు ఊడిపోవడంతో వాటిని తొలగించారు. గడ్డి పెరిగి ఇబ్బందికరంగా మారుతోంది. సిరిసిల్లో మొత్తం 17 ఓపెన్ జిమ్‌లు ఉన్నాయి. రూ.6 లక్షలతో ఒక్కోటి ఏర్పాటు చేశారు. కార్గిల్ లేక్, పద్మనగర్ పార్క్ వద్ద ఉన్న జిమ్ పరికరాలు మరమ్మత్తులు లేక మెరాయుస్తున్నాయి. పరిశీలించిన పుర, నగరపాలకలు : 9 మొత్తం ఓపెన్ జిమ్‌లు : 112 కనరత్తుకు అనుకూలంగా లేనివి : 26

నేక్లత్తీ శాధనీకు నిర్లక్ష్య గ్రహణం

అమీర్‌పేట : ఎంతో ప్రాధాన్యం కలిగిన అమీర్‌పేటలోని నిజామియా అబ్దుల్‌గిఫార్ ప్రాంగణం అధ్వాన్ స్థితికి చేరింది. నక్షత్రాల అధ్యయనం, ఖగోళ రహస్యాలు, గ్రహగతుల తీరును తెలుసుకునేందుకు 1909లో ఏర్పాటు చేసిన ఈ అబ్దుల్‌గిఫార్ పరిరక్షిస్తామని గతంలో అధికారులు ప్రకటించినా కార్యరూపం దాల్చలేదు. ఇందుకు అప్పట్లో పరిశోధనల కోసం ప్రస్తుత సెంటర్ ఫర్ సోషల్ ఎకనామిక్ స్టడీస్ (సెస్) ప్రాంగణంలో టెలిస్కోపుల కోసం నిర్మించిన రెండు డోమ్‌లతో సజీవ సౌక్యం. వీటిని చారిత్రక సంపదగా గుర్తించి పరిరక్షించాల్సిన అధికారులు గాలికొదిలేశారు. ఈ అబ్దుల్‌గిఫార్ 1969లో అమీర్‌పేట నుంచి జపాల్ రంగాపూర్ గ్రామానికి తరలించారు. అనంతరం ఈ అబ్దుల్‌గిఫార్ మూతపడింది. దీనిని పునరుద్ధరించేందుకు ప్రతిపాదనలు చేసిన అధికారులు అమీర్‌పేటలోని నిజామియా అబ్దుల్‌గిఫార్ పరిరక్షణను విస్మరించారు. నిజాం హయాంలోనే.. 1907లో ఖగోళ రహస్యాలు, నక్షత్రాల అధ్యయ



నం కోసం నిజాం సర్కారు అమీర్‌పేట, బేగంపేట, పంజాగుట్టకు సమీపంలో సీఎం క్యాంపు కార్యాలయం వెనుక 20 ఎకరాల స్థలాన్ని సేకరించింది. నిజామియా అబ్దుల్‌గిఫార్ ద్వారా పరిశోధనలకు శ్రీకారం చుట్టారు. ఓయూ అధ్యక్షులలో నక్షత్ర పరిశోధనలు సాగాయి. ఇక్కడి రెండు భారీ టెలిస్కోపుల ద్వారా సుమారు 4 లక్షల వరకు నక్షత్రాలను అధ్యయనం చేశారు. తర్వాత అబ్దుల్‌గిఫార్ తరలిపోయినా అమీర్‌పేటలో డోమ్‌లు, పరిశోధనల కోసం నిర్మించిన భవనం నేటికీ చెక్కుచెదరలేదు. ఈ ప్రాంతాన్ని చారిత్రక సంపదగా గుర్తించారు. నిఘలు కేటాయించినా.. నిజామియా అబ్దుల్‌గిఫార్ క్యాంపస్‌గా పనిచేసిన ఈ ప్రాంతంలో సెస్ (సామాజిక, ఆర్థిక అధ్యయన కేంద్రం), జెనిటిక్ అనుపత్తులు ఏర్పడ్డాయి. అనంతరం నిజామియా అబ్దుల్‌గిఫార్ ప్రాంగణాన్ని పరిరక్షించేందుకు చర్యలు చేపట్టారు. చారిత్రక ప్రాధాన్యం కల ప్రాంతంగా హెచ్‌ఎండీఏ గుర్తించడంతో శిథిలావస్థకు చేరిన డోమ్‌లు, మరో భవనానికి సెస్ మరమ్మత్తులు చేయించారు. ఇందుకు రూ.30 లక్షలు కేటాయించారు. ఆరోళ్లు అవుతున్నా ఎలాంటి కార్యకలాపాలు జరగకపోవడంతో ప్రస్తుతం ఉన్న డోమ్‌లు శిథిలావస్థకు చేరాయి. ఎవరికీ ప్రవేశం కల్పించడం లేదు.

పచ్చని పండగొస్తోంది..!

నల్గొండ : పర్యావరణ పరిరక్షణలో.. జీవవైవిధ్యాన్ని కాపాడటంలో చెట్లు ప్రధానపాత్ర పోషిస్తాయి. ఆరోగ్యకరమైన శాజా గాలిని మానవాళికి అందించడమే కాకుండా సమయానుకూలంగా తగినంత వర్షాన్ని కురిపిస్తాయి. దేశ భౌగోళిక విస్తీర్ణంలో కనీసం 33 శాతం మేర అడవులు ఉండితీరాలని భారతీయ జాతీయ అటవీ విధాన పత్రం (1988) నిర్దేశించింది. కానీ జిల్లాలో అటవీ విస్తీర్ణం 9.57 శాతం మాత్రమే ఉంది. దీన్ని మరింత విస్తరింపజేయాల్సిన బాధ్యత అందరిపైనే ఉంది. మొక్కలు నాటడమనేది ఎవరి పనో కాదు.. మన విధి. ఎక్కడ వచ్చడనంతో ప్రకృతి హర్షిస్తుందో అక్కడ వర్షం వరిస్తుంది. అంతా సిద్ధం జిల్లాలో 11 విదత వన మహోత్సవానికి అధికార యంత్రాంగం సిద్ధమైంది. ప్రస్తుతం వర్షాలు కురుస్తుండటంతో మొక్కలు నాటేందుకు అధికారులు క్షేత్ర స్థాయిలో ఏర్పాట్లు చేశారు. గుంతలు తీసి సిద్ధంగా ఉన్న గ్రామాల్లో వీటిని నాటుతున్నారు. తెలంగాణ సర్కార్ ఊరూరా సర్గురీలను ఏర్పాటు చేసింది. గ్రామాల్లో ప్రజలకు అవసరమైన రకాలను పంపిణీ చేసేందుకు గ్రామ సర్గురీల ఏర్పాటుకు పంచాయతీ రాజ్ పటిష్ఠంగా ఏర్పాట్లు చేసింది. ప్రతి గ్రామంలో గ్రీన్ ప్లాన్ చేసి దాని ప్రకారంగా మొక్కలను పెంచారు. ఇప్పటికే గ్రామస్థులకు అవసరమైన వాటిని ఎంపిక చేసి గ్రామ సర్గురీల్లో సిద్ధం చేశారు. గృహ అవసరాలకు, రైతులకు ఉపయోగపడేవి, ఇతర ప్రాంతాల్లో నాటే వాటితో పాటు ఇతర లాభదాయకమైన 40 రకాల మొక్కలను పెంచారు. ఈ ఏడాది జిల్లాలో 68,708 లక్షల మొక్కలను నాటాలని లక్ష్యంగా నిర్ణయించారు. జిల్లాలో గత పది విదతల్లో 3.24 కోట్ల మొక్కలను నాటారు. చట్టబద్ధమైన పని.. తెలంగాణ పంచాయతీరాజ్ చట్టం 2018 ప్రకారం మొక్కల పెంపకం అనేది చట్టబద్ధమైన పని. పంచాయతీలో నాటిన ప్రతి మొక్కను బతికించాల్సి ఉంది. కొత్త చట్టం ప్రకారం వీటి నిర్వహణ బాధ్యత పంచాయతీలేదే. గ్రామ కార్యదర్శి, సర్పంచులు బాగోగులు చూసుకోవాల్సి. మూడేళ్ల వ్యవధిలో 85 శాతం మొక్కలు బతికితేనే కార్యదర్శి కొలుపు. సర్పంచి పదవికి భరోసా ఉంటుంది. లేకపోతే కార్యదర్శి ఉద్యోగం, సర్పంచి పదవిని కోల్పోవాల్సి వస్తోంది. నాటిని మొక్కలను సంరక్షించేందుకు సంరక్షకులను నియమించే అవకాశం ఉంది. వీరికి ఉపాధి పథకం కింద చెల్లింపులు చేయవచ్చు.

నిరుపేయాగం.. శ్రద్ధపెడితే వినియోగం

నాగార్జునసాగర్ పైలాన్ వద్ద ఉన్న దృశ్య కేంద్రం శిథిలావస్థకు చేరి పర్యాటకులకు దూరమవుతోంది. సాగర్ ప్రపంచ పర్యాటక కేంద్రం కావడంతో నిత్యం దేశ విదేశాల నుంచి పర్యాటకులు ఇక్కడికి వస్తుంటారు. అలా వచ్చిన వారికి సాగర్ గురించి వివరించడానికి ద్వాం ఆధారిత ప్రధాన జలాశయాన్ని అనుకొని దృశ్య కేంద్రం పేరుతో వినీ మ్యూజియం ఏర్పాటు చేసింది. దీనిలో జలాశయం, క్రక్ష గట్టుకు సంబంధించిన నమూనాలు, ద్వాం నిర్మాణానికి సంబంధించిన ఫోటోలను ఏర్పాటు చేశారు. దీనిని సందర్శించిన వారిందరికీ జలాశయం గురించి పూర్తిస్థాయిలో అవగాహన వస్తుంది. అంతే కాకుండా ఇది ప్రధాన ద్వాంకు సమీపంలో ఉండడంతో గట్టు ద్వాం విడుదలవుతున్న నీటి సుందర దృశ్యం ఎంతో కనువిందు చేస్తుంది. మొదట్లో పర్యాటకశాఖ ఇక్కడ గైడ్ ఏర్పాటు చేసి వచ్చిన పర్యాటకులకు దీని గురించి వివరించే వారు. జలాశయానికి తీవ్రపాదాల ముప్పు ఉన్నదని ద్వాంతో పాటు మట్టి కట్టల పైకి ఎవరినీ అనుమతించడం లేదు. దృశ్య కేంద్రం కూడా ప్రధాన ద్వాంకు అనుకొని ఉండటంతో దీనిని కూడా సెస్టి జోన్‌లోకి తీసుకొని ఇక్కడికి ఎవరినీ అనుమతించడం లేదు. గతంలో ప్రభుత్వం సాగర్ ప్రాజెక్టు ఆధునికీకరణ పనుల్లో భాగంగా దీనికి కూడా అభివృద్ధి చేయాలని ప్రణాళికలు తయారు చేసింది. కానీ ఇప్పటి వరకు ఎలాంటి కార్యాచరణ రూపదాల్చలేదు. దీనిపై ఎన్నెన్నో ఎస్ఈ మణికార్కునరావుసువివరణ కోరగా.. దృశ్య కేంద్రం విషయాన్ని ఉన్నతాధికారుల దృష్టికి తీసుకెళ్లి వారి ఆదేశాల మేరకు చర్యలు తీసుకుంటాం.



నిర్మలా సీతారామన్ తో సీఎం చంద్రబాబు భేటీ.. పలు కీలక అంశాలపై చర్చ

ధీల్లీ, ఆగస్టు 22 : ఆంధ్రప్రదేశ్ ముఖ్యమంత్రి నారా చంద్రబాబు నాయుడు ఢిల్లీలో ఇవాళ(శుక్రవారం) పర్యటిస్తున్నారు. పలువురు కేంద్రమంత్రులను కలిసి ఏపీ అభివృద్ధికి సంబంధించిన కీలక అంశాలపై చర్చిస్తున్నారు. ఈ మేరకు సీఎం చంద్రబాబు షెడ్యూల్ బీజే బిజీగా ఉంది. ఈ క్రమంలో కేంద్ర ఆర్థికమంత్రి నిర్మలా సీతారామన్ తో సీఎం చంద్రబాబు ఢిల్లీలో సమావేశం అయ్యారు. ఏపీకి ఆర్థిక సహాయంపై ఈ భేటీలో చర్చించారు. రాష్ట్రంలో చేపట్టిన పలు ప్రాజెక్టులకు ఆర్థిక సాయం కోరారు. ఏపీలో అభివృద్ధి కార్యక్రమాలను కేంద్ర ఆర్థికమంత్రి నిర్మలా సీతారామన్ కు సీఎం వివరించారు. సాస్తితో పాటు పూర్వోదయ పథకం తరహాలో కేంద్ర ప్రభుత్వ కార్యక్రమాల ద్వారా ఏపీకి నిధులు కేటాయించాలని సీఎం చంద్రబాబు విజ్ఞప్తి చేశారు. దాదాపు 50 నిమిషాల పాటు ఈ సమావేశం కొనసాగింది. ఈ భేటీలో ఏపీ ఆర్థిక మంత్రి పయ్యప్పల కేశవ్, కేంద్రమంత్రులు రామ్మోహన్ నాయుడు, పెమ్మసాని చంద్రశేఖర్, తెలుగుదేశం ఎంపీలు పాల్గొన్నారు.



ధీల్లీ: కృష్ణా, గోదావరి నదుల్లో వరద ప్రవాహాలపై సీఎం చంద్రబాబు సమీక్ష నిర్వహించారు. అప్రమత్తంగా ఉండాలని అధికారులకు ఆదేశాలు జారీ చేశారు. ఢిల్లీ పర్యటనలో ఉన్న ఆయన.. వీడియోకాన్ఫరెన్స్ ద్వారా సీఎస్, డీజీపీ, ఇతర ఉ



అమరావతి : ఏపీలోని శ్రీశైలంలో డీజీపీ ఎమ్మెల్యే బుద్ధా రాజశేఖర్ రెడ్డి తన అనుచరులతో కలిసి... ఫారెస్ట్ సిబ్బందిని అర్ధరాత్రి కార్లలో తిప్పుతూ చిత్రహింసలకు గురి చేయటం కలకలం రేపిన సంగతి తెలిసిందే. ఈ ఘటనపై ఆగ్రహం వ్యక్తం చేసిన డిప్యూటీ సీఎం పవన్ కళ్యాణ్.. ఎమ్మెల్యే బుద్ధాపై కేసు నమోదు చేయాలంటూ ఆదేశాలు జారీ చేశారు. ఈ ఘటనపై కేసు నమోదు చేసి దర్యాప్తు చేస్తున్నారు పోలీసులు. శుక్రవారం (ఆగస్టు 22) అటవీశాఖ మంత్రి అయిన పవన్ కళ్యాణ్ ను కలిసి తమ గోడు విన్నవించుకున్నారు ఫారెస్ట్ సిబ్బంది. ఇదిలా ఉండగా.. ఈ కేసులో ఎమ్మెల్యే బుద్ధా రాజశేఖర్ రెడ్డిని ఏ2 గా చేర్చి.. జనసేన నేత అశోక్ రాజ్ ను ఏ1 గా చేర్చడం హాట్ టాపిక్ గా మారింది. ఇద్దరిపైనా బెయిలబుల్ కేసులు పెట్టడం గమనార్హం. అయితే.. డీజీపీ ఎమ్మెల్యేను తప్పించేందుకే ఈ కేసులో ఏ2 గా చేర్చారని, తమ పార్టీ నేతను ఏ1 గా చేర్చారని ఆరోపిస్తున్నారు జనసేన శ్రేణులు. ఈ అంశంపై ఫారెస్ట్ సిబ్బంది పవన్ కళ్యాణ్ ను కలిసి ఫిర్యాదు చేయడం కీలకంగా మారింది. ఈ ఘటనకు బాధ్యులపై కేసు నమోదు చేయాలని ఆదేశాలు జారీ చేశారు పవన్ కళ్యాణ్. గురువారం (ఆగస్టు 21) జరిగిన క్యాబినెట్ భేటీలో సీఎం చంద్రబాబు, మంత్రి లోకేశ్ ఎమ్మెల్యే బుద్ధాపై ఆగ్రహం వ్యక్తం చేసినట్లు తెలుస్తోంది. అయితే.. ఇప్పుడు జనసేన నేత అశోక్ రాజ్ ను ప్రధాన నిందితుడిగా చేర్చడంతో పోలీసులపై విమర్శలు వస్తున్నాయి.



కాకినాడ జిల్లా పితాపురం శ్రీ ఉమా కుక్కుటేశ్వర స్వామి దేవస్థానంలో జనసేన అధ్యక్షులలో ఘనంగా సామూహిక వరలక్ష్మీ వ్రతాలు నిర్వహించారు. ఈ పూజల్లో ఎమ్మెల్సీ నాగబాబు సతీమణి పద్మజ పాల్గొని వ్రతమాచరించారు. ఈ సందర్భంగా పాదగయ పుణ్యక్షేత్రానికి అధిక సంఖ్యలో మహిళలు తరలివచ్చారు. పూజా కార్యక్రమం అనంతరం నియోజకవర్గ వ్యాప్తంగా 10,000 మంది మహిళలకు కానుకగా ఉపముఖ్యమంత్రి పవన్ కల్యాణ్ పంపించిన చీరలు, పసుపు, కుంకుమ కిట్లను ఆమె పంపిణీ చేశారు.



ఉగ్ర గోదావరి.. ధవళేశ్వరం వద్ద రెండో నెంబరు ప్రమాద హెచ్చరిక

రాజమహేంద్రవరం: ఎగువ ప్రాంతాల్లో కురుస్తున్న వర్షాలతో గోదావరి ఉద్భవంగా ప్రవహిస్తోంది. ధవళేశ్వరం బ్యారేజీ వద్ద నీటి ప్రవాహం ప్రమాదకర స్థాయిలో ఉంది. తెల్లవారుజామున అధికారులు రెండో నెంబరు ప్రమాద హెచ్చరిక జారీ చేశారు. సముద్రంలోకి 13 లక్షల క్యూసెక్కుల వరద నీరు విడుదల చేస్తున్నట్లు హెడ్ వర్క్స్ ఈఈ జి. శ్రీనివాసరావు వెల్లడించారు. సాయంత్రానికి బ్యారేజీకి 14 లక్షల క్యూసెక్కుల వరద నీరు వచ్చే అవకాశమున్నట్లు ఆయన తెలిపారు. ప్రస్తుతం ధవళేశ్వరం ఆనకట్ట వద్ద 14.10 అడుగుల నీటిమట్టం నమోదైంది. గోదావరి నదీపాయలు వశిష్ట, వైసతేయ, గౌతమి నదీపాయలు ఉద్భవంగా ప్రవహిస్తున్నాయి. పి. గన్నవరం మండలంలోని నాలుగు లంక గ్రామాల ప్రజలు మరపడవల్లో రాకపోకలు సాగిస్తున్నారు. వరద ఉద్భుతి దృష్ట్యా ఆయా గ్రామాల్లోని విద్యార్థులకు తహసీల్దార్ సెలవులు ప్రకటించారు. వరద ప్రవాహం కొనసాగే అవకాశం ఉండటంతో లోతట్టు ప్రాంతాల ప్రజలు అప్రమత్తంగా ఉండాలని వివత్తు నిర్వహణ సంస్థ సూచించింది.



విజయవాడ : ఎగువ రాష్ట్రాల్లో కురుస్తున్న వర్షాలకు కృష్ణమ్మ పరవళ్లు తొక్కుతోంది. పులిచింతల ప్రాజెక్టు నుంచి వస్తున్న వరదతో ప్రకాశం బ్యారేజీ నిండుకుండలా మారింది. ప్రాజెక్టు 69 గేట్లను పూర్తిస్థాయిలో ఎత్తి నీటిని దిగువకు విడుదల చేస్తున్నారు. మంగళవారం నుంచి మొదటి ప్రమాద హెచ్చరిక కొనసాగుతోంది. గురువారంతో పోల్చితే ఇవాళ 80 వేల క్యూసెక్కుల మేర వరద నీరు తగ్గిందని అధికారులు తెలిపారు. పై నుంచి వచ్చే వరదను ఎప్పటికప్పుడు అంచనా వేసి నదీ తీర ప్రాంత ప్రజలను అప్రమత్తం చేస్తున్నట్లు వెల్లడించారు. వరద ఉద్భుతి ఉండడంతో భవాని ఐలాండ్ కు తిరిగి పర్యాటక బోట్ల సర్వీసులను పూర్తిగా రద్దు చేశారు.

అర్హత ఉన్న ఏ ఒక్కరి పింఛన్ తాలగించేబాకీము: మంత్రి కాండపల్లి

అమరావతి: పింఛన్ కోసం ఏడాదికి రూ.33 వేల కోట్లు ఖర్చు చేస్తున్నట్లు మంత్రి కాండపల్లి శ్రీనివాస్ తెలిపారు. రాష్ట్రవ్యాప్తంగా 63.71 లక్షల మందికి పంపిణీ చేస్తున్నట్లు చెప్పారు. పింఛన్ను తొలగించినట్లు వైకాపా అసత్య ప్రచారం చేస్తోందని పేర్కొన్నారు. గత ప్రభుత్వం హయాంలోనే 10 లక్షల పింఛన్ను తొలగించారని వివరించారు. “చనిపోయిన వారి పింఛన్ను మాత్రమే తొలగిస్తున్నాం. గత ప్రభుత్వం అనర్హులకు దివ్యాంగ ధ్రువపత్రాలు ఇచ్చింది. ఇప్పటివరకు 80 వేల మందిని అనర్హులుగా గుర్తించాం. వారికి పింఛన్ మంజూరు చేయించిన వారిపై చర్యలు తీసుకుంటాం. అర్హత ఉన్న ఏ ఒక్కరి పింఛన్ తొలగించబోము” అని కాండపల్లి శ్రీనివాస్ తెలిపారు.

భూమన కరుణాకర్ రెడ్డి త్వరలో జైలుకెళ్లడం ఖాయం: నీలాయపాలెం విజయ్ కుమార్



తిరుపతి: భూమన కరుణాకర్ రెడ్డి అక్రమంగా రూ.కోట్లు సంపాదించారని తెదేపా రాష్ట్ర అధికార ప్రతినిధి నీలాయపాలెం విజయ్ కుమార్ విమర్శించారు. తిరుపతిలో నిర్వహించిన మీడియా సమావేశంలో ఆయన మాట్లాడారు. తప్పు చేసిన భూమన ఎక్కడికీ తప్పించుకోలేరన్నారు. ఆయన్ను చట్టం ముందు దోషిగా నిలబెడతామని చెప్పారు. “భూమన కరుణాకర్ రెడ్డి త్వరలో జైలుకెళ్లడం ఖాయం. తిరిదే చైర్మన్ గా ఉన్న సమయంలో తిరిదేలో రూ.1233 కోట్ల కాంట్రాక్టులు ఇచ్చి కమిషన్లు నొక్కేశారు. ఆయన అవినీతిని త్వరలోనే బయటపెడతాం. రూ.కోట్ల విలువైన ఆస్తులు ఎలా సంపాదించారో ప్రజలకు చెప్పాలి. బీఆర్ నాయుడు కష్టంతో పైకొచ్చిన వ్యక్తి. ఆయన జీవితం తెరిచిన వ్యక్తం. ఆయన్ను విమర్శించే అర్హత భూమనకు లేదు” అని విజయ్ కుమార్ అన్నారు.

అమరావతిని ఆపాలని చూస్తే.. ప్రజలే ఛీ కొడతారు: మంత్రి నారాయణ



మండిపేట. రాజధానిలో నీరుకొంద వద్ద కొండవీటి వాగును శుక్రవారం ఆయన పరిశీలించారు. వెస్ట్ బైపాస్ బ్రిడ్జికి దిగి వాగు.. ప్రవాహానికి 25 అడుగుల లోతులో ఉండాలని అయితే, పూర్తిగా మట్టితో నిండిపోవడంతో నీళ్లు వెనక్కి వచ్చాయని చెప్పారు. అధికారులు స్పందించి రోడ్డుకు గండికొట్టి నీటిని బయటకు పంపించారని చెప్పారు. “నిజాలు తెలుసుకోకుండా పనిగట్టుకొని దుష్ప్రచారం చేయడం సరికాదు. అమరావతిలో ఎంత వరద వచ్చినా ఇబ్బంది లేకుండా నెదర్లాండ్స్ వాళ్లు డిజైన్ చేశారు. రాజధాని పనులు జరుగుతుండటంతో ఇలా జరిగింది. ఒక కంపెనీ వాళ్లు తమ ఆఫీసుకు వెళ్లేందుకు వాగుమీద రోడ్డు వేసేశారు. వర్షాలకు ముందు మట్టి తొలగించి ఉంటే సమస్య ఉండేది కాదు. రోడ్డుకు గండి పెట్టిన 24 గంటల్లోనే మొత్తం నీళ్లు వెళ్లిపోయాయి. అమరావతిని ఆపాలని చూస్తే ప్రజలే ఛీ కొడతారు.” అని నారాయణ అన్నారు.

శిక్షణా కార్యక్రమాల పేరుతో టీచర్ల సమయం వృథా చేయొద్దు: మంత్రి లోకేశ్

అమరావతి: తల్లికి వందనం పెండింగ్ దరఖాస్తులను ఏపీ విద్యాశాఖ మంత్రి నారా లోకేశ్ ఆమోదించారు. విద్యాశాఖపై సమీక్ష నిర్వహించిన మంత్రి లోకేశ్.. తల్లికి వందనం పెండింగ్ నిధులు రూ. 325 కోట్లు విడుదలకు ఆమోదం తెలిపారు. ఫీజు రీయింబర్స్ మెంట్ నిధులు వెంటనే విడుదల చేయాలని అధికారులను ఆదేశించారు. ఇక నుంచి ఏటా డీఎస్సీ ప్రకటించి ఖాళీలు భర్తీ చేయనున్నట్లు తెలిపారు. శిక్షణా కార్యక్రమాల పేరుతో టీచర్ల సమయం వృథా చేయవద్దని సూచించారు. మెరుగైన ఫలితాలు వచ్చేలా చూసే బాధ్యత అధికారులు, టీచర్లదేనని స్పష్టం చేశారు. ఇతర రాష్ట్రాల విధానాలు స్టడీ చేసి ఉత్తమ ప్రీన్యూల్ పాలసీ సిద్ధం చేయాలని ఆదేశించారు. రాష్ట్ర, జిల్లా, మండల స్థాయిలో సైన్స్, సోఫ్ట్ ఫేర్లు నిర్వహించాలని అధికారులకు సూచించారు.



సేవ్ ది బ్రెగర్స్ సిరీస్‌తో తెలుగు ప్రేక్షకులకు చేరువ అయిన ముద్దుగుమ్మ దేవియాని శర్మ అంతకు ముందు కూడా చాలా సినిమాల్లో కనిపించిన దేవియాని శర్మ పెద్దగా గుర్తింపు దక్కించుకోలేదు. కనీసం నోటెజ్ కూడా కాలేదు. ఎప్పుడైతే ఆ వెబ్ సిరీస్‌లో కనిపించిందో అప్పటి నుంచి మంచి గుర్తింపు దక్కించుకుంది. సోషల్ మీడియాలో ఈమె ఫోటోయింగ్ పెరిగింది. సినిమా ఆఫర్లు వరుసగా రావడం లేదు, కానీ ఖచ్చితంగా మంచి ఫ్యూచర్ ఉన్న నటి అంటూ చాలా మంది కామెంట్స్ చేస్తున్నారు. ఆకట్టుకునే అందంతో పాటు మంచి ఫిజిక్ ఈ అమ్మడి సొంతం అవ్వడం వల్ల సోషల్ మీడియాలో ఈమె ఏ ఫోటోలు షేర్ చేసినా అందరి దృష్టిని ఆకర్షించడం మనం చూస్తూనే ఉన్నాం. తాజాగా మరోసారి ఈ ఫోటోలతో దేవియాని శర్మ తన అందంతో ఆకట్టుకుంది.

స్మిల్ షో తో దేవియాని శర్మ... సోషల్ మీడియాలో సెలబ్రిటీలు రెగ్యులర్‌గా ఫోటోలు షేర్ చేస్తూ ఉంటారు. అయితే చాలా తక్కువ మంది ఫోటోలు మాత్రమే చూడగానే వాచ్ అనిపించేంత అందంగా ఉంటాయి, కొన్ని ఫోటోలు చూడగానే అంతకు మించి అస్త్రబ్లుగా అనిపిస్తాయి. దేవియాని శర్మ ఎప్పుడు ఫోటోలు షేర్ చేసినా నెటిజన్స్ వాచ్ అంటూ తెగ కామెంట్స్ చేస్తారు. ఆకట్టుకునే అందంతో పాటు మంచి ఫిజిక్ ఈ అమ్మడి సొంతం కావడం వల్ల ఎలాంటి బెటే ఫిట్



ధరించిన భలే సెట్ అవుతుందని చాలా మంది అంటూ ఉంటారు. సాధారణంగానే హీరోయిన్స్ స్పెస్ షో చేస్తూ ఉంటారు. ఇక ఈమె స్పెస్ షో ఫోటోలు సైతం రెగ్యులర్‌గా సోషల్ మీడియాలో షేర్ అవుతూ ఉంటాయి. కొందరు స్పెస్ షో చేస్తే చూడ్డానికి ఇబ్బాట్లుగా ఉంటుంది. కానీ దేవియాని శర్మ మాత్రం చూడమచ్చటగా ఉంటుంది. **మిర్రర్ సెల్ఫీతో అందం...** తాజా మిర్రర్ సెల్ఫీలో బ్లాక్ పాయింట్ వేసుకుని, బ్లాక్ టాప్‌లో నడుము అందం చూపిస్తూ దేవియాని శర్మ చూపరులను ఆకట్టుకుంది. దేవియాని శర్మ ఇంత అందంగా ఉన్నా ఆఫర్లు దక్కక పోవడం విచారకరం అంటూ కొందరు ఇన్స్టాలో పాపం అంటూ కామెంట్స్ చేస్తున్నారు. నటిగా దేవియాని శర్మ ముందు ముందు మరిన్ని సినిమాలు చేయాలని కోరుకుంటున్నారు. తప్పుకుండా ఈమె ఈ అందంతో మరిన్ని ఆఫర్లు దక్కించుకునే అవకాశాలు ఉన్నాయి. స్టార్ హీరోయిన్స్‌కి ఏమాత్రం తగ్గకుండా దేవియాని శర్మ అందంగా ఉందని, ఆమె సోషల్ మీడియాలో ఇదే రెంజ్‌లో అందంగా ఉన్న ఫోటోలను షేర్ చేయడం ద్వారా ఖచ్చితంగా ముందు ముందు అయినా ఆఫర్లు దక్కించుకుంటుంది అంటూ చాలా మంది అభిప్రాయం వ్యక్తం చేస్తున్నారు. **సేవ్ ది బ్రెగర్స్ ముద్దుగుమ్మ షో..** సేవ్ ది బ్రెగర్స్ వెబ్ సిరీస్ లో మొత్తం ముగ్గురు ముద్దుగుమ్మలు ఉంటాయి. అయినా కూడా ఈమెకు ప్రత్యేకంగా గుర్తింపు లభించింది. ఆ వెబ్ సిరీస్‌లో పెద్దగా స్పెస్ షో చేయలేదు, అయినా కూడా ఆమె పాత్ర గురించి ప్రముఖంగా మాట్లాడుతున్నారు. అంతే కాకుండా దేవియాని శర్మ నటన గురించి ఆ వెబ్ సిరీస్ డ్రిమ్‌వింగ్ సమయంలో ప్రముఖంగా చర్చ జరిగింది. అందంతో పాటు యాక్టింగ్ ప్రతిభ కూడా ఉన్న దేవియాని శర్మ తప్పుకుండా ముందు ముందు ఇండస్ట్రీలో నిలదీక్కుకుంటుంది అనే విశ్వాసం వ్యక్తం అవుతోంది. కేవలం తెలుగు సినిమాలో మాత్రమే కాకుండా ఈమె ఇతర భాషల సినిమా ఇండస్ట్రీలోనూ ఆఫర్ల కోసం ప్రయత్నాలు చేయడం మంచిదని, అక్కడ అయినా ఈమెకు లక్ కలిసి వస్తుందేమో అనే అభిప్రాయంను కొందరు కామెంట్స్ రూపంలో షేర్ చేస్తున్నారు.

డైరెక్టర్ గా షాక్ ఇచ్చిన చిరుతే పిల్ల!

ఓడలు బళ్లు అవుతాయి. బళ్లు ఓడలవుతాయంటారు. తాజాగా ఈ మాట మరోసారి నిజం చేసిలా ఉంది ముంబై బ్యూటీ నేహాశర్మ. ఈ బ్యూటీ టాలీవుడ్ కి చిరుత సినిమాతో ఎంట్రి ఇచ్చిన సంగతి తెలిసిందే. తొలి సినిమాతోనే గ్రాండ్ హిట్ అందుకుంది. కానీ ఆనకెన్స్ ని కంటున్నా చేస్తూ తెలుగులో అవకాశాలు అందుకోవడంలో విఫలమైంది. రెండు..మూడు తెలుగు సినిమాలతోనే బాలీవుడ్ కి పరిమితమైంది. **హాట్ బ్యూటీ కొత్త అవతారం:** కెరీర్ ఆరంభంలోనే హిందీ అవకాశాలతో బిజీ అయింది. కానీ నటిగా మాత్రం రావాల్సినంత గుర్తింపు రాలేదు. ఖాళీగా లేకుండా దశాబ్దం పాటు ప్రయాణాన్ని కొనసాగించింది గానీ ఇండస్ట్రీలో నటిగా తన మార్క్స్ మాత్రం వేయలేకపోయింది. సినిమా లో నటికంటే? సోషల్ మీడియాలో చిట్టిపాటి దుస్తుల్లోనే ఎక్కువగా ఫెమిన్ అయింది. ఇన్ స్టా వేదికగా అమ్మడు చేసే అందాల రచ్చ అంతా ఇంతా కాదు. **నిర్మాతగా స్టార్ హీరో:** తాజాగా ఈ బ్యూటీ దర్శకురాలిగా కొత్త ప్రయాణానికి రెడీ అవుతోంది. అదీ ఆషామాషీ చిత్రం కాదు. ఏకంగా



ఓ భారీ యాక్షన్ చిత్రానికే సంకల్పించింది. ఇందులో సిద్ధాంత చతుర్స్ ది, మోహితీ కిలక పాత్రలు పోషిస్తున్నారు. 1985 నేపథ్యంలో సాగే పిరియాడిక్ చిత్రమిది. ఈ చిత్రాన్ని నిర్మిస్తుంది చిన్న చిత్రాకా హీరో కాదు. నేహాశర్మ ట్యూలెంట్ ను నమ్మి ఏకంగా బాలీవుడ్ స్టార్ అజయ్ దేవగన్ కోట్లా రూపాయలు ఖర్చు చేయడానికి రెడీ అవుతున్నారు. **ఇదో సంచలనం:** ఆయన సొంత నిర్మాణ సంస్థలోనే ఈ చిత్రం నిర్మాణం కానుంది. దీంతో నేహా శర్మ పేరు మరోసారి నెట్టింట్ హాట్ టాపిక్ గా మారింది. అమ్మడిలో క్రియేటివ్ యాంగిల్ కూడా ఉందా? అని చర్చించుకుంటున్నారు. ఏ పుట్టలో ఏ పాముందో ఎవరికి ఎరుక? అన్నట్లు ఎవరి ట్యూలెంట్ ఎంత? అన్నది ముందే అంచనా వేయ లేం. నటిగా ఫేం పొందినదేని బ్యూటీ దర్శకురాలిగా నత్కెన్ అయితే? ఆమె జాతకమే మారిపోతుంది. ఆసలే బాలీవుడ్ లో లేదీ డైరెక్టర్లు చాలా తక్కువ. క్రియేటివ్ రంగంలో మహిళలు కూడా రాణించాలని మేథా వర్గం కోరుకుంటోన్న నేపథ్యంలో? నేహా శర్మ కెప్టెన్ కుర్చీ ఎక్కువ ఇబ్బందే సంచలనం.



మోగా విశ్వంభర: 70లో నెవ్వర్ బిఫోర్ షైల్



టాలీవుడ్ మోగాస్టార్ చిరంజీవి వయసు పెరుగుతున్నా క్రిజ్ అన్నలు తగ్గడం లేదు. ఇకపోతే ఆయన కొత్త సినిమాలు ఒక్కోటి అవ్వడే ఇస్తున్న కొద్దీ హైప్ రెట్టింపు అవుతుంది. ప్రస్తుతం మోగాస్టార్ వరుస ప్రాజెక్టులలో బిజీగా ఉన్నారు. అనిల్ రావిపూడి దర్శకత్వంలో ఓ ఎంటర్టైన్మెంట్, బాబితో మరో మాస్ ప్రాజెక్ట్, అలాగే విశ్వంభర అనే సోషియో ఫాంటసీ అడ్వెంచర్ ఇప్పటికే లైన్‌లో ఉన్నాయి. ఈ సినిమాలు అన్ని విభిన్న జానర్స్‌లో ఉండటంతో ఫ్యాన్స్‌కి ఫుల్ ట్రీట్ దక్కుతుంది. ‘బింబిసార’ ఫేమ్ వశిష్ట మల్లిడి దర్శకత్వంలో వస్తున్న విశ్వంభర, ఇప్పటికే టాలీవుడ్‌లోనే కాకుండా ఇండియన్ సినిమా స్థాయిలోనూ పెద్ద అంచనాలు క్రియేట్ చేసింది. యూవీ క్రియేషన్స్ నిర్మిస్తున్న ఈ భారీ ప్రాజెక్ట్ ఫ్యాంటసీ, విజువల్ ఎఫెక్ట్స్‌తో అద్భుతమైన అనుభూతిని అందిస్తుందని మేకర్స్ చెబుతున్నారు. కీరవాణి సంగీతం, భారీ తారాగణం ఈ సినిమాపై అంచనాలను మరింత పెంచాయి. చిరంజీవి 70వ బర్డ్ డే సందర్భంగా మేకర్స్ ఓ కొత్త పోస్టర్ రిలీజ్ చేశారు. అందులో చిరంజీవి తన స్టైల్‌కు సిగ్నచర్ లాంటి డ్యాన్స్ పోజ్‌తో కనిపించడం ఫ్యాన్స్‌ను తెగ ఆకట్టుకుంది. ఫుల్ ఎనర్జీతో, చార్మింగ్‌గా ఉన్న ఈ లుక్ సోషల్ మీడియాలో వైరల్‌గా మారింది. ఇప్పటికే రిలీజ్ చేసిన గ్లింప్స్‌తో పాటు ఈ పోస్టర్ కూడా సినిమాపై అంచనాలను మరింత రెట్టింపు చేసింది. ఇక ఫ్యాన్స్ ట్రిండింగ్ హ్యాష్‌ట్యాగ్‌తో విశ్వంభర పోస్టర్‌ను విస్తృతంగా షేర్ చేస్తున్నారు. ఇది మాత్రం మోగా మాస్ బియాండ్ యూనివర్స్ అంటూ కామెంట్స్ చేస్తున్నారు. చిరంజీవి వయసుతో సంబంధం లేకుండా ఇంత స్టైల్‌గా, యంగ్ లుక్‌తో కనిపించడం నెటిజన్లను ఆశ్చర్యపరుస్తోంది. విశ్వంభర సినిమా రిలీజ్ కోసం మేకర్స్ ఇప్పటికే క్లారిటీ ఇచ్చారు. వచ్చే ఏడాది నవంబర్ 2026లో ఈ ప్రాజెక్ట్ గ్రాండ్‌గా థియేటర్స్‌కి రానుంది. అప్పటివరకు గ్లింప్స్, పోస్టర్స్, టీజర్స్‌తో ఫ్యాన్స్‌ని ఎంటర్టైన్ చేయాలని ప్లాన్ చేస్తున్నారు. భారీ బడ్జెట్‌తో, వరల్డ్ క్లాస్ టెక్నికల్ స్టాండర్డ్స్‌తో వస్తోన్న ఈ సినిమా టాలీవుడ్ స్థాయిని మళ్లీ ప్రపంచానికి చాటనుంది.

ఆర్యన్ ఖాన్ ఏదో గట్టిగానే టై చేస్తున్నాడు!



భారతదేశంలోని ఒక పెద్ద సూపర్‌స్టార్ వారసుడు మరో స్టార్ అవుతాడని ప్రజలంతా ఎదురు చూస్తారు. కానీ అందుకు భిన్నంగా, తాను కెమెరా వెనక దర్శకుడిగా సెటిల్‌వుతానంటే అది నిజంగా పోకిచ్చే పెద్ద విషయం. కానీ అలాంటి ఒక సాహసోపేతమైన నిర్ణయాన్ని ప్రకటించాడు కింగ్ ఖాన్ షారూఖ్ కుమారుడు ఆర్యన్ ఖాన్. అతడు దర్శకత్వం వహించిన తొలి వెబ్ సిరీస్ ది బాలిలివిడ్స్ ఆఫ్ బాలీవుడ్ ఈ బుద్ధవారం నాడు టైలర్ విడుదల తరుణంలో సర్వత్రా ఆసక్తి నెలకొంది. ఇది ఒక బోల్డ్ వెబ్ సిరీస్ .. కానీ దానికి సంబంధించి కచ్చితమైన సమాచారం ఏదీ బయటకు లీక్ చేయలేదు. బాలీవుడ్ ప్రపంచంలోని చాలా గమ్యత్రయం విషయాలను ఈ సిరీస్ లో రివీల్ చేస్తూనే, ఒక అందమైన ప్రేమకథను కూడా చూపిస్తున్నామని తొలి నుంచి కొన్ని విషయాల్ని రివీల్ చేసారు ఆర్యన్. ఇప్పటికే విడుదలైన పోస్టర్లు, ప్రోమోకి మంచి స్పందన వచ్చింది. ఇంతకుముందు షారూఖ్ స్వయంగా ఈ సిరీస్‌ను ప్రమోట్ చేస్తూ ప్రోమో గురించి మాట్లాడారు. టీజర్‌లో రొమాన్స్, యాక్షన్, డ్రామా ఆకట్టుకుంటున్నాయి. విజువల్ రిచ్ గా ఈ వెబ్ సిరీస్ తెరకెక్కింది. సెప్టెంబర్ 18న ఈ సిరీస్ విడుదల కానుండగా, టైలర్ వీక్షింకాక ఆర్యన్ పనితీరాన్ని పొగిడేస్తూ కరణ్ జోహర్ చాలా ఎగ్జయిట్ అయ్యాడు. ఆర్యన్ లవ్ యు.. ఇది అన్ని రికార్డులను క్రిక్ చేస్తుంది! అంటూ ఒకటే ఉత్సాహం కనబరిచాడు. అలాగే మన లక్ష్మీ వీడ్

పాత్రలో కిల్ చేస్తున్నాడు అని కూడా ప్రశంసించాడు. ముఖ్యంగా కింగ్ ఖాన్ తన వారసుడిని ప్రమోట్ చేస్తున్న తీరు చూస్తుంటే వెబ్ సిరీస్ పై ఉత్సాహం అంతకంతకు పెరుగుతోంది. షారూఖ్ వారసుడిగా ఆర్యన్ పై చాలా ఒత్తిడి ఉంది. అందరి దృష్టి ఇప్పుడు అతడి మొదటి ప్రయత్నంపైనే.. అతడు తన తొలి వెబ్ సిరీస్ లో ఏం చూపించబోతున్నాడు? దర్శకుడిగా నిరూపించాడా లేదా? అనే ఉత్సాహం నడుమ తాజాగా టైలర్ విడుదలైంది. టైలర్ ఆద్యంతం విజువల్ గా మెరిపించింది. బాలీవుడ్ స్వప్న ప్రపంచం అందరికీ చిక్కింది.. అనే డైలాగ్ తో టైలర్ ని ప్రారంభించారు. కథానాయకుడు లక్ష్మను యాక్షన్ స్టార్ గా ఆవిష్కరించారు. అతడు బాలీవుడ్ లో అవకాశాల కోసం ప్రయత్నించే యువకుడిగా కనిపించనున్నాడు. అలాగే ఇందులో అతిథులుగా నల్కాన్ ఖాన్, రణ్ వీర్ పాత్రలను కూడా పరిచయం చేసారు.

ఇండస్ట్రీ గ్రామ్ అండ్ గ్లింప్స్ ని హైలైట్ చేసిన ఈ టైలర్ లో అజయ్ తల్వార్ గా బాబీ డియోల్ పాత్రను ఇతరుల కంటే చాలా స్పెషల్ గా ఆవిష్కరించారని చెప్పాలి. అతడి లుక్, ఎంట్రి ప్రతిదీ అందరి దృష్టిని ఆకర్షించాయి. సినీ పరిశ్రమ నేపథ్యంలో కాన్సెప్ట్ కాబట్టి ఇందులో పెద్దగా చెప్పుకోవడానికి ఏమీ కనిపించలేదు. కానీ ఆర్యన్ ఏదో కొత్తగా ప్రయత్నిస్తున్నాడని మాత్రం అర్థం చేసుకోవచ్చు. నెట్ ఫ్లిక్స్ లో ఈ సిరీస్ సెప్టెంబర్ 18 నుంచి అందుబాటులోకి రానుంది.

రేకెత్తిస్తున్న సిప్రాన్ చౌదరి!

ప్రస్తుత కాలంలో చాలామంది హీరోయిన్లు సోషల్ మీడియాన వేదికగా చేసుకొని ఫోటోవర్స్ ను పెంచుకునే పనిలో పడ్డారు. అందులో భాగంగానే నిత్యం సోషల్ మీడియాలో యాక్టివ్ గా ఉంటూ వరుస గ్లామర్ ఫోటోలతో ఫోటోవర్స్ కి ఊపిరాడకుండా చేస్తున్న విషయం తెలిసిందే. ముఖ్యంగా యంగ్ హీరోయిన్లే కాదు సీనియర్ హీరోయిన్లు అలాగే స్టార్ హీరోయిన్లు కూడా ఇలా వయ్యారాలు వలకబోస్తూ భారీ పాపులారిటీ సొంతం చేసుకుంటున్నారు. ఈ క్రమంలోనే తన అందంతో అభిమానులను మోకాసారి ఆకట్టుకోవడానికి సిద్ధం అయ్యింది సిప్రాన్ చౌదరి. **గ్లామర్ తో హీల్ పెంచిన సిప్రాన్ చౌదరి..** ఇన్స్టాగ్రామ్ వేదికగా కొన్ని ఫోటోలు షేర్ చేసుకున్న ఈ ముద్దుగుమ్మ.. అందులో తన అందాలతో అభిమానులకు ఆశలు రేకెత్తిస్తోంది అని చెప్పవచ్చు. తాజాగా బ్లాక్ కలర్ వీర కట్టుకున్న ఈమె తన మేని ఛాయను ఎలివేట్ చేస్తూ అందాలతో ఉక్కిరిబిక్కిరి చేసింది. పైగా ఒక చేత్తో వీర కొంగును పైకి ఎత్తి.. నడుము వయ్యారాలని చూపిస్తూ..నాభి అందాలను హైలైట్ చేస్తూ గిలిగితలు పెడుతోంది. ప్రస్తుతం సిప్రాన్ చౌదరి షేర్ చేసిన ఈ బ్లాక్ సారి ఫోటోలు సోషల్ మీడియాలో వైరల్ గా మారుతున్నాయి.



ఇవి చూసిన ఫోటోవర్స్ భిన్నాభిప్రాయాలు వ్యక్తం చేస్తున్నారు. **12 ఏళ్లు వయసులోనే ఇండస్ట్రీలోకి ఎంట్రి..** సిప్రాన్ చౌదరి విషయానికి వస్తే.. 1996లో హైదరాబాదులో జన్మించిన ఈ చిన్నది.. హైదరాబాదులోని డిఆర్ఎస్ ఇంటర్నేషనల్ స్కూల్లో పదవ తరగతి పూర్తి చేసింది. ఆ తర్వాత సెంట్ ఫ్రాన్సిస్ స్కూల్స్ డిగ్రీ కాలేజీలో డిగ్రీ పూర్తి చేసిన ఈమె.. నటన పైన ఇష్టంతో ఇండస్ట్రీలోకి అడుగు పెట్టింది. వాస్తవానికి 12 ఏళ్ల వయసులోనే కమర్షియల్ యాడ్స్ లో నటించడం మొదలుపెట్టింది. **మిస్ ఫెమినా ఇండియా కిరీటం..** ఆ తర్వాత మోడలింగ్ రంగంలోకి అడుగు పెట్టింది.. ఇక 2012లో మిస్ ఆంధ్ర ప్రదేశ్ గా టైటిల్ ని అందుకున్న ఈ ముద్దుగుమ్మ 2017లో మిస్ ఫెమినా ఇండియా తెలంగాణ అవార్డు సైతం సొంతం చేసుకుంది. **సిప్రాన్ చౌదరి సిని రంగ ప్రవేశం..** మోడలింగ్ చేస్తున్న సమయంలోనే 2014లో వచ్చిన ‘హమ్ తుమ్’ అనే సినిమా ద్వారా సినీ ఇండస్ట్రీ రంగ ప్రవేశం చేసింది సిప్రాన్ చౌదరి. ఆ తర్వాత ఈ నగరానికి ఏమైంది, చెక్, బొంభాల్, పాగల్, సెహరి , అధర్వ, ఆ ఒక్కటి అదక్కు , లవ్ మీ వంటి చిత్రాలలో నటించింది. 2024 తర్వాత మళ్లీ , ఈ ఏడాది ఒక్క సినిమాలో కూడా అవకాశం అందుకోలేదు ఈ చిన్నది. కనీసం ఇబ్బందైనా దర్శకుల నిర్మాతల కంట్రోల్ వడి అవకాశాలు అందుకుంటుందేమో అని అభిమానులు కూడా ఆసక్తిగా ఎదురు చూస్తున్నారు. తన అందంతో అందరినీ ఆకట్టుకుంటున్న ఈ ముద్దుగుమ్మ.. సినిమాలలో మళ్లీ అవకాశాలు అందుకోవాలని అభిమానులు కామెంట్లు చేస్తున్నారు.

త్రిష, నేయన్ ఇక్కడే ఫైట్ షూరూ..?

కోటివుడ్ స్టార్ హీరోయిన్స్ త్రిష, నయనతార ఇద్దరు కూడా అక్కడ ఇప్పటికీ మంచి ఫాం కొనసాగిస్తున్నారు. నయనతార అయితే లేడీ సూపర్ స్టార్ గా అదరగొట్టేస్తుంది. ఐతే మధ్యలో త్రిష కూడా నయన్ కి పోటీగా వస్తుంది. ఈమధ్య త్రిష తమిళ లో వరుస స్టార్ ఛాన్స్ లతో అదరగొట్టేస్తుంది. త్రిష, నయనతార కోటివుడ్ ఫైట్ కొనసాగుతుంది. ఐతే ఈ ఫైట్ కేవలం తమిళ లో మాత్రమే కాదు తెలుగు సినిమాలకు వచ్చింది. **విశ్వంభర సినిమాలో త్రిష..** మోగా 156 సినిమాగా వస్తున్న విశ్వంభర సినిమాలో చిరంజీవికి జతగా నటిస్తుంది త్రిష. దాదాపు 13, 14 ఏళ్ల తర్వాత త్రిష తెలుగు సినిమా చేస్తుంది. విశ్వంభర ఆమెకు తెలుగులో మళ్లీ ఫాం కొనసాగించేలా చేస్తుందని నమ్ముతుంది. ఐతే త్రిష వచ్చిందో లేదో మోగా 157 సినిమాకు నయనతార మళ్లీ టాలీవుడ్ రీ ఎంట్రి ఇస్తుంది. అంతకుముందు తమిళ తో పాటు తెలుగులో కూడా వరుస సినిమాలు చేసిన నయనతార ఎందుకో అమ్మడు సడన్



గా తెలుగు సినిమాలు ఆపేసింది. ఐతే ఇప్పుడు మళ్లీ మోగాస్టార్ చిరంజీవి, అనిల్ రావిపూడి కాంబో సినిమాలో ఆమె నటిస్తుంది. మోగా 157 సినిమాగా వస్తున్న ఈ మూవీ 2026 సెక్టాంటికి వస్తుంది. ఐతే చిరంజీవి వరుస రెండు సినిమాల్లో త్రిష, నయనతార నటిస్తున్నారు. ఈ సినిమాలు వాల్చిడ్రకి మళ్లీ తెలుగులో ఫాం లోకి తీసుకు వచ్చేలా ఉన్నాయి. ఐతే సినిమాల వరంగా తమిళ లో త్రిష, నయనతార పోటీ పడుతున్నారు. ఇద్దరు కూడా ఒక సినిమాకు ఆమె మరో సినిమాకు కూడా అనేలా పరిస్థితి ఉంది. **తమిళ లో కాదు తెలుగులో ఇద్దరు మధ్య పోటీ..** త్రిష, నయనతార మధ్య ఈ ఫైట్ ఇంట్రెస్టింగ్ గా మారింది. తమిళ లో కాదు తెలుగులో ఇద్దరు మధ్య జరుగుతున్న ఈ పోటీ ఆసక్తికరంగా మారింది. ప్రత్యేకంగా పాన్ చేయకపోయిన రేచే త్రిష, నయనతార ఇద్దరు కూడా సడన్ గా తెలుగు సినిమాలు టార్గెట్ చేసుకున్నారు. తెలుగులో హీరోయిన్స్ కు మంచి డిమాండ్ ఉంటుంది. తప్పుకుండా మళ్లీ త్రిష, నయనతార తిరిగి ఫాంలోకి వస్తే మాత్రం వరుస సినిమాల్లో నటించే ఛాన్స్ ఉంటుంది. త్రిష ఐతే ఇప్పటికీ గ్లామర్ గా అదరగొట్టేస్తుంది. ఆమెతో లవ్ స్టోరీ తీసినా తీయచ్చు అనేలా ఉంది. నయనతార ఇంకా తన చవర్ ఫుల్ సినిమాలతో అదరగొట్టాలని చూస్తుంది. ఈ ఇద్దరు మళ్లీ తెలుగు సినిమాల్లో నటించడంతో వాళ్ల తెలుగు ఫ్యాన్స్ కి సూపర్ హ్యాపీ అనిపిస్తుంది.



50 గంటల అరెస్టుతో ఉద్యోగాల్ పోతుంటే.. పీఎం, సీఎంలకు ఊరటా?: ప్రధాని మోదీ

తప్పు చేస్తే సీఎం, ప్రధానినైనా తొలగించే బిల్లును విపక్షాలు వ్యతిరేకిస్తుండటంపై ప్రధాని మోదీ ఆగ్రహం వ్యక్తం చేశారు. ఆర్డీ, కాంగ్రెస్ నేతలు ఉంటే జైల్లో.. లేకపోతే బయిల్పై ఉన్నారని ఎద్దేవా చేశారు. అందుకే అవినీతికి వ్యతిరేకంగా పోరాడడానికి ప్రవేశపెడుతున్న బిల్లును వ్యతిరేకిస్తున్నారని విమర్శించారు. 50 గంటలు జైలు శిక్ష అనుభవిస్తే ఒక ప్రభుత్వ ఉద్యోగి తన ఉద్యోగాన్ని కోల్పోతున్నప్పుడు.. జైలు శిక్ష అనుభవించిన ఒక ముఖ్యమంత్రి, ప్రధాన మంత్రి తమ స్థానం నుంచి దిగిపోకుండా ఎలా ఉంటారని మోదీ ప్రశ్నించారు. బిహార్ లోని గరూజ్ లో జరిగిన బహిరంగ సభలో ప్రధాని ఈ వ్యాఖ్యలు చేశారు. “కొంతకాలం క్రితం కొందరు నేతలు జైళ్ల నుంచి పైళ్లపై సంతకాలు చేయడం, ప్రభుత్వ ఆదేశాలు ఇవ్వడం మనం చూశాం. అవినీతికి పాల్పడే నేతల్ పరిపాలన చేస్తే.. ఇక దేశంలో అవినీతిని ఎలా తొలగించగలుగుతాం?” అని మోదీ ప్రశ్నించారు. ఇకపై క్రిమినల్ నేతలకు అటువంటి అవకాశం

అందుకే యూరియా ఆలస్యమైంది



సిద్దిపేట, ఆగస్టు 22: అవేపన్ సిందార్ వల్ల యూరియా రావడం ఆలస్యమైందని బీజేపీ సీనియర్ నేత, మెదక్ ఎంపీ ఎం. రఘునందన్ రావు వెల్లడించారు. శుక్రవారం సిద్దిపేటలోని విఎఆర్ కన్వెన్షన్ హాల్ లో ఎంపీ రఘునందన్ రావు మీడియాతో మాట్లాడుతూ.. కొంత మంది కావాలని యూరియా కొరత పేరిట చెప్పటం లైన్ లో పెట్టింది మరి రాజకీయం చేస్తున్నారని మండిపడ్డారు. 50 వేల మెట్రిక్ టన్నుల యూరియాను వారం రోజుల్లో తెలంగాణకు తీసుకు వస్తామని ఆయన హామీ ఇచ్చారు. రైతులకు యూరియా ఇచ్చేది బిఆర్ఎస్, కాంగ్రెస్ పార్టీలు కాదని కేంద్ర ప్రభుత్వం మాత్రమే అని ఈ సందర్భంగా ఎంపీ రఘునందన్ రావు గుర్తు చేశారు. రైతులందరికీ సరిపడే యూరియాను వారం రోజుల్లో అందిస్తామన్నారు. కొంత మంది యూరియాను కృత్రిమ కొరత సృష్టిస్తున్నారంటూ ఆగ్రహం



భీమదేవరపల్లి: గౌరవెల్లి ప్రాజెక్టుకు భూసేకరణ జరుగుతోందని మంత్రి పొన్నం ప్రభాకర్ తెలిపారు. హనుమకొండ జిల్లా భీమదేవరపల్లి మండలం మల్లారంలో ఆయన పర్యటించారు. అంగన్వాడీ భవన నిర్మాణానికి శంకుస్థాపన చేశారు. వీరగడ్డ తండాలో వంచాయతీ భవనాన్ని ప్రారంభించారు. ఈ సందర్భంగా మంత్రి మాట్లాడుతూ.. హనుమకొండ జిల్లాలో భూసేకరణకు రూ.25 కోట్లు కేటాయింపింట్లు చెప్పారు. ఎన్జీటీ కేసుకు సంబంధించి ప్రభుత్వం రూ.10 కోట్లు చెల్లించిందని తెలిపారు. గౌరవెల్లి ప్రాజెక్టు పూర్తిచేసి ఈ ప్రాంత రైతులకు నీరందిస్తామని పేర్కొన్నారు. రైతులను రెచ్చగొట్టేలా భారత రాష్ట్ర సమితి వ్యవహరిస్తోందని విమర్శించారు. 42 శాతం రిజర్వేషన్లతో స్థానిక సంస్థల ఎన్నికలకు వెళ్తామని తెలిపారు. కేంద్ర ప్రభుత్వంపై ఓటిడి చేసి రిజర్వేషన్లు సాధించుకోవాలన్నారు.

అరెస్టులతో వైఫీల్యాలు కప్పివచ్చుకోవాలని కాంగ్రెస్ యేత్తేం: బండి సంజయ్

హైదరాబాద్: భాజపా రాష్ట్ర అధ్యక్షుడు రామచంద్రరావు అరెస్టును కేంద్ర మంత్రి బండి సంజయ్ ఖండించారు. చేవెళ్లలో పార్టీ కార్యక్రమంలో పాల్గొనేందుకు వెళ్తుంటే ఎందుకు అరెస్టు చేశారని ప్రశ్నించారు. కాంగ్రెస్ ప్రభుత్వం కూడా భారత రాష్ట్ర సమితి బాటలోనే నడుస్తోందని మండిపడ్డారు. అరెస్టులతో వైఫీల్యాలు కప్పివచ్చుకోవాలని ప్రభుత్వం యత్నిస్తోందని విమర్శించారు. తక్షణమే రామచంద్రరావు, కార్యకర్తలను విడుదల చేయాలని డిమాండ్ చేశారు.

భాజపా నాయకులను అక్రమంగా అరెస్టు చేశారని ఆ పార్టీ ఎంపీ ఈటల రాజేందర్ విమర్శించారు. అరెస్టు చేసిన నాయకులు, కార్యకర్తలను విడుదల చేయాలన్నారు. చేయాలింది అరెస్టులు కాదు.. సమస్యల పరిష్కారమని చెప్పారు. నిరంకుశ విధానాలు మానకపోతే ప్రజాక్షేత్రంలో మట్టి కరిపించడం ఖాయమన్నారు. జీహెచ్ఎంసీలో సమస్యల పరిష్కారం కోరుతూ భాజపా నేడు సచివాలయం ముట్టడికి పిలుపునిచ్చింది. దీంతో పలువురు నేతలను పోలీసులు అరెస్టు చేశారు. మెయినాబాద్ వద్ద ఆ పార్టీ రాష్ట్ర అధ్యక్షుడు రామచంద్రరావును హైదరాబాద్ కు వస్తుండగా అరెస్టు చేశారు.



కేక్ కట్ చేయాల్సిన బాలుడు తలకారివి పెట్టడం కలచివేసింది: జస్టిస్ నేగేష్ భీమపాక

హైదరాబాద్: జీహెచ్ఎంసీలో లైసెన్స్ తీసుకున్న కేబుళ్లు తప్ప ఏవీ ఉంచవద్దని తెలంగాణ హైకోర్టు ఆదేశించింది. రామంతాపూర్ లో శ్రీకృష్ణాష్టమ వేడుకల్లో భాగంగా నిర్వహించిన ఊరేగింపు రథానికి కేబుల్ వైరు తగిలి ఐదుగురు మృతి చెందిన సంగతి తెలిసిందే. దీంతో విద్యుత్ స్తంభాలపై కేబుల్ వైర్లను యుద్ధప్రాతిపదికన తొలగించాలని ప్రభుత్వం ఆదేశించింది. ఈ నేపథ్యంలో భారత్ ఎయిర్ టెల్ నంస్ దాఖలు చేసిన పిటిషన్ పై జస్టిస్ నేగేష్ భీమపాక మరోసారి విచారణ జరిపారు. ప్రజల ప్రాణాలతో చెలాగాటమాడటంపై న్యాయమూర్తి తీవ్ర వ్యాఖ్యలు చేశారు. రామంతాపూర్ ఘటనను ఆయన ప్రస్తావించారు. బర్డ్ రోజ్ తండ్రికి తలకారివి పెట్టిన బాలుడి ఘటనపై ఉద్యోగభరితంగా మాట్లాడారు. కేక్ కట్ చేయాల్సిన 9 ఏళ్ల బాలుడు తలకారివి పెట్టడం కలచివేసిందని జస్టిస్ నేగేష్ భీమపాక అన్నారు. విద్యుత్ ప్రమాదంపై ఎవరికీ వారే చేతులు దులిపేసుకుంటే ఎలా? అని ఆగ్రహం వ్యక్తం చేశారు. “ప్రజల ప్రాణాలకు బాధ్యులెవరు? పసిప్పొద్దయం పగిలిపోయింది.. దీనికి అందరం బాధ్యులమే. సమాజం సిగ్గుతో తలదించుకోవాలి. చలన రహిత చట్టాలతో ప్రజల ప్రాణాలను ఎలా కాపాడగలం?” అని న్యాయమూర్తి వ్యాఖ్యానించారు. వైర్ర బరువుతో స్తంభాలు ఒరిగిపోతున్నాయన్న పిటిషన్ల వాదనపై జస్టిస్ నేగేష్ భీమపాక ఆగ్రహం వ్యక్తం చేశారు. మామూళ్లతో కొందరు ఉద్యోగుల జీవలు బరువెక్కుతున్నాయన్నారు. ఒకరినొకరు నిందించుకోవద్దని.. ఇలాంటివి పునరావృతం కానివ్వద్దని సూచించారు. స్తంభాలపై అన్ని వైర్లు సలుపు రంగులో ఉన్నందున గుర్తుపట్టలేకపోయామని పిటిషనర్ తరపు న్యాయవాది పేర్కొనగా.. కరెన్సీ నోట్లపై ఉన్న గాంధీని మాత్రం బాగానే గుర్తుపడతారని న్యాయమూర్తి పునఃకలంబించారు.



దిల్లీ: దేశ రాజధాని దిల్లీలో పార్లమెంట్ భవనం వద్ద భద్రతాపరమైన ఉల్లంఘన చోటుచేసుకుంది. అత్యంత కట్టుదిట్టమైన భద్రత ఉండే ఆ ప్రాంతంలో ఒక చొరబాటుదారుడు చెట్టు ఎక్కి, గోడ దూకి పార్లమెంట్ ప్రాంగణంలోకి ప్రవేశించాడు. శుక్రవారం ఉదయం 6.30 గంటల సమయంలో ఈ ఘటన చోటుచేసుకుంది. రైలు భవన్ వైపు నుంచి గోడ దూకి కొత్త పార్లమెంట్ భవనానికి చెందిన గరుడ గేట్ వద్దకు చేరుకున్నాడని అధికారులు తెలిపారు. ఆ చొరబాటుదారుడిని భద్రతా సిబ్బంది అదుపులోకి తీసుకున్నారు. ప్రస్తుతం అతడిని విచారిస్తున్నారు. పార్లమెంట్ వర్గాల సమావేశాలు ముగిసిన మరుసటిరోజే ఈ ఘటన చోటుచేసుకోవడం గమనార్హం. జూలై 21న ఈ సమావేశాలు ప్రారంభమయ్యాయి 2023లో పార్లమెంట్ శీతాకాల సమావేశాల వేళ లోక్ సభలోకి ఇద్దరు దుండగులు దూసుకొచ్చిన సంగతి తెలిసిందే. పార్లమెంట్ పై ఉగ్రదాడి జరిగి 22 ఏళ్లు అయిన డిసెంబరు 13న ఆ ఘటన చోటుచేసుకోవడం అప్పట్లో తీవ్ర కలకలం రేపింది. లోక్ సభలోని పబ్లిక్ గ్యాలరీ వద్ద కూర్చొన్న

ఇద్దరు యువకులు సభలోకి దూకి గందరగోళం సృష్టించారు. రంగుల పొగను వదిలి అందరినీ భయభ్రాంతులకు గురిచేశారు. అదే సమయంలో పార్లమెంట్ వెలుపల కూడా ఇద్దరు వ్యక్తులు ఇదేరకమైన నిరసనను చేపట్టారు. ఈ ఘటన తర్వాత పార్లమెంట్ లో భద్రతను మరింత కట్టుదిట్టం చేశారు. గతేదాది ఆగస్టులో కూడా ఈతరహా ఉల్లంఘన చోటుచేసుకుంది. ఓ యువకుడు పార్లమెంట్ గోడ దూకి లోపలికి చొరబడేందుకు యత్నించాడు. నిందితుడిని ఉత్తరప్రదేశ్ కు చెందిన మనీష్ గా పోలీసులు గుర్తించారు. అప్పుడు ఆ నిందితుడి వద్ద ఎలాంటి అనుమానాస్పద వస్తువులు లభించలేదు. అతడి మానసిక పరిస్థితి సరిగా లేదని అప్పట్లో పోలీసులు వెల్లడించారు. **ఉత్తరప్రదేశ్ వ్యక్తి గుర్తింపు..** తాజా ఘటనలో పేర్కొన్న నిందితుడిది ఉత్తరప్రదేశ్. అతడి పేరు రామా అని అధికారులు వెల్లడించారు. 20 ఏళ్ల ఆ వ్యక్తి మానసిక పరిస్థితి సరిగాలేదని ప్రాథమికంగా భావిస్తున్నారు. అయితే అతడు ఏ ఉద్దేశంతో ఇలాంటి చర్యకు పాల్పడ్డాడో తెలుసుకునేందుకు ఐబీ, దిల్లీ పోలీసులకు చెందిన ప్రత్యేక విభాగం అతడిని ప్రశ్నిస్తోంది.



వీధి కుక్కల బెడదకు సంబంధించి సుప్రీంకోర్టు కీలక ఆదేశాలు వెలువరించింది. వీధులు లేదా బహిరంగ ప్రదేశాల్లో వీటికి ఆహారం అందించడం చట్టవిరుద్ధమని స్పష్టం చేసింది. వీధి కుక్కలకు నిర్దేశిత ప్రాంతాల్లోనే ఆహారం అందించాలని, ఇందుకోసం అధికారులు ప్రతి వార్డులో ప్రత్యేక కేంద్రాలను ఏర్పాటుచేయాలని పేర్కొంది. ఆ ప్రాంతాల్లో మాత్రమే ఆహారం అందించాలని సూచిస్తూ నోటీసు బోర్డులు ఏర్పాటుచేయాలని వెల్లడించింది. ఎల్లీ పరిస్థితుల్లోనూ వీధుల్లో కుక్కలకు ఆహారం ఇవ్వకూడదని, ఈ ఆదేశాలను ఎవరైనా ఉల్లంఘిస్తే చట్ట ప్రకారం చర్యలు ఉంటాయని సుప్రీంకోర్టు స్పష్టం చేసింది. నియంత్రణ లేకుండా ఆహారం ఇవ్వడం వల్ల అవాంఛనీయ ఘటనలు చోటుచేసుకుంటున్నాయని వచ్చిన నివేదికలను పరిగణనలోకి తీసుకొని ఈ ఆదేశాలు జారీచేస్తున్నట్లు చెప్పింది. సామాన్య పౌరులు వీధుల్లో నడిచేటప్పుడు తీవ్ర ఇబ్బందులు ఎదుర్కొంటున్నారని, ఇటువంటి పద్ధతికి స్వస్తి పలకాలని అభిప్రాయపడింది.

కోర్టులు చేతులు కట్టేసుకోవాలా?... దిల్లీ ఎన్సీఆర్ ప్రాంతం నుంచి వీధి కుక్కలన్నింటినీ తరలించాలంటూ ఆగస్టు 11న సుప్రీంకోర్టు తీర్పు ఇచ్చిన విషయం తెలిసిందే. వీటి దాడులు పెరిగిపోవడంపై అందోళన వ్యక్తంచేసిన ద్విసభ్య ధర్మాసనం దిల్లీలో అవి ఎక్కడా కనిపించడానికి వీల్లేదని, వీటిని పెల్లెర్లకు తరలించాలని తీర్పు చెప్పింది. ఈ ఆదేశాలపై తీవ్ర అభ్యంతరాలు, నిరసనలు వ్యక్తమవుతున్న నేపథ్యంలో జస్టిస్ విక్రమ్ నాథ్, జస్టిస్ సుందీప్ మెహతా, జస్టిస్ ఎన్.వి.అంజరియాతో కూడిన త్రిసభ్య ధర్మాసనం విచారించింది. ఈసందర్భంగా రేఖినీ లక్షణాలు లేదా విపరీత ప్రవర్తన కలిగిన కుక్కలు మినహా ఇప్పటివరకు పెల్లెర్లకు తరలించిన వాటిని విడుదల చేయాలని ఆదేశించింది. వ్యాక్సినేషన్, స్టెరిలైజేషన్ చేసిన తర్వాత వాటిని ఎక్కడ నుంచి తీసుకొచ్చాలో అక్కడే విడిచిపెట్టాలని పేర్కొంది. ఇందుకు సంబంధించి ఆగస్టు 11న ఇచ్చిన తీర్పును సవరించిన న్యాయస్థానం.. తదుపరి విచారణ ఎనిమిది వారాలకు వాయిదా వేసింది.



నిజామాబాద్: జిల్లాలోని శ్రీరాంసాగర్ ప్రాజెక్టుకు వరద ప్రవాహం కొనసాగుతోంది. దీంతో 16 గేట్లు ఎత్తి నీటిని దిగువకు విడుదల చేస్తున్నారు. ప్రాజెక్టు ఇన్ ఫ్లో 80 వేల క్యూసెక్కులు, ఔట్ ఫ్లో 78,812 క్యూసెక్కులుగా ఉంది. శ్రీరాంసాగర్ ప్రాజెక్టు 16 గేట్ల ద్వారా 49,280 క్యూసెక్కులు, కాకతీయ కాలువ ద్వారా 6,500 క్యూసెక్కులు, ఎస్సేట్ గేట్ల ద్వారా 1,500 క్యూసెక్కులు, ఇందిరమ్మ వరద కాలువ ద్వారా 20 వేల క్యూసెక్కుల నీటిని విడుదల చేస్తున్నారు. ప్రాజెక్టు పూర్తిస్థాయి నీటిమట్టం 1091 అడుగులు కాగా.. ప్రస్తుతం 1090.8 అడుగులకు చేరుకుంది. పూర్తి నీటి నిల్వ సామర్థ్యం 80.5 టీఎంసీలు కాగా.. ప్రస్తుతం 79.65 టీఎంసీలుగా నమోదైంది.

బనకచర్ల అంశం చర్చకు రాలేదు: రాహుల్ బొజ్జా



హైదరాబాద్: గోదావరి- కావేరి నదుల అనుసంధానంపై ఎన్డబ్ల్యూడిఎ అధ్యర్థంలో నిర్వహించిన సంప్రదింపుల భేటీ ముగిసింది. మరోమారు సమావేశం నిర్వహిస్తామని సీడబ్ల్యూసీ చైర్మన్ అతుల్ జైన్ వెల్లడించారు. నదుల అనుసంధానంపై రాష్ట్ర అభివ్రాయాలు వివరించినట్లు తెలంగాణ నీటిపారుదల శాఖ ముఖ్య కార్యదర్శి రాహుల్ బొజ్జా పేర్కొన్నారు. తెలంగాణ నుంచి వెళ్తున్న నీటిలో సగం అంటే.. 74 టీఎంసీలు కోరినట్లు తెలిపారు.

“ ఏపీ నాలుగు ఇంట్లా లింకెలను ప్రతిపాదించింది. తెలంగాణ సమృత్తి లేకుండా ఇంట్లా లింకులు అమోదించవద్దని కోరాం. బనకచర్ల లింక్ అంశం అంతగా చర్చకు రాలేదు. ఈ ప్రాజెక్టుపై రాష్ట్ర అభివ్రాయాలను గతంలోనే చెప్పాం.” అని రాహుల్ బొజ్జా వివరించారు.

